
பதிப்புரை 


தன்னுறுதியும்‌ விடா முயற்சியும்‌ மன ஊக்க 
மும்‌ கொண்டு செய்யப்படும்‌ எச்செயலும்‌ வெற்றி 
பெறும்‌; தன்‌ முயற்சி உள்ளவனுக்‌ 
குத்‌ தெய்வம்‌ தானாகவே வந்து 
உதவி செய்யும்‌; கடமையே கருத்‌ 
தாகக்‌ கொண்டவனுக்குப்‌ பொன்‌ 
னும்‌ பொருளும்‌ புவியும்‌ வசமாகும்‌ 
என்பன . போன்ற உயர்ந்த கருத்‌ 
துக்களை விளச்குகிறது இக்கதை. 

“மாயத்தை வென்ற மாணவன்‌” 
ஓர்‌ அற்புதமான சிறுவர்‌ இலக்கியம்‌. 

பல ஆண்டுகளாகவே சிறுவர்‌ 
இலக்கியப்‌ படைப்பில்‌ ஈடுபட்டு 
- இனிய நூல்களை அளித்து வரும்‌ 
இரு. நாரா நாச்சியப்பன்‌ அவர்‌ 
களின்‌ இவ்வினிய கதையை வெளி 
மிடுவதில்‌ பெருமகிழ்ச்சி அடை 
கிரோம்‌. 





௨-தமிழால்யம்‌ 


குறிப்பு 


இக்‌ கதை முற்றிலும்‌ கற்பனையே. 
இதில்‌ குறிப்பிடப்‌ பெறும்‌, இடங்‌ 
கள்‌, மனிதர்கள்‌, நிகழ்ச்சிகள்‌ 
அனைத்தும்‌ ஒன்‌ றுவிடாமல்‌ 
கற்பனையே. எனவே, இதில்‌ 
குறிப்பிடுவது போன்ற நிகழ்ச்சி 
கள்‌ ஏதேனும்‌ நடந்தன என்றோ, 
நடக்கின்றன என்றோ, நடக்கும்‌ 
என்டோ யாரும்‌ சொன்னால்‌, 
அதை நம்பிவிடாதீர்கள்‌, 








அதிர்ச்சி தரும்‌ குரல்‌ 
டாண்‌ என்று கோயில்‌ மணி அடித்தது, 


உச்சிக்‌ கால பூசை நடக்கத்‌ தொடங்க 
விட்டது. 

மணிஅடித்த சமயம்‌ அரண்மனையிலிருந்து 
ஓர்‌ இரதம்‌ புறப்பட்டது. அந்த இரதத்திலே 
மாமன்னர்‌ சோமசுந்தர மாராயர்‌ அமர்ந்திருந்‌ 
தார்‌. மாமன்னருக்குப்பக்கத்திலே அக்நாட்டி ன்‌ 
அர? மீன்விழி மாதேவி அமர்ந்திருந்தார்‌. 


அவர்கள்‌ இருவருக்கும்‌ நடுவிலே அவர்‌ 
களின்‌ அருமைச்‌ செல்வியும்‌ அந்நாட்டின்‌ இள 
வரியும்‌ அழகரசியுமான செந்தாமரை உட்‌ 
கார்ந்துருந்தாள்‌. 


அரசரும்‌ அரசியும்‌ இளவரசியும்‌ இரண்‌ டு 
குதிரைகள்‌ பூட்டிய அந்த இரதத்திலே ஏறிக்‌ 
கோயிலுக்குப்‌ புறப்பட்டார்கள்‌. 

ஒவ்வொருநாளும்‌ அவர்கள்‌ உச்சிக்கால 
பூசைக்குத்‌ தவறாமல்‌ செல்வார்கள்‌. ஆண்டவ 
னிடத்திலே அவர்களுக்கு அவ்வளவு பக்த, 

எந்த வேலை இடந்தாலும்‌ அந்த நேரத்துலே 
அதை மறந்துவிடுவார்‌ அரசர்‌, கோவிலுக்குப்‌ 
போய்‌ வந்துதான்‌ மறுவேலை பார்ப்பார்‌. 


அரச குடும்பம்‌ கோவிலுக்கு வந்த 
உடனே தீபாராதனை நடந்தது, ஆண்டவன்‌ 
சிவலிங்க உருவமாய்‌ வீற்றிருந்தார்‌. அவர்‌ 
நெற்றியிலே பூசியிருந்த இருநீற்றுப்‌ பட்டைகள்‌ 
வெள்ளித்‌ தகட்டால்‌ ஆல௫ியிருந்தன. தீப 
ஒளியில்‌ அவை ஓளி வீ௫ித்‌ இகழ்ந்தன. அரசர்‌ 
பயபக்தியோடு ஆண்டவனை வழிபட்டார்‌. 
அரசியும்‌ “அரகரமகாதேவா!”என்றுகூறி இறை 
வனை வணங்கினாள்‌. இளவரசியும்‌ தேவாரம்‌ 
பாடித்‌ தெய்வநாதனைத்‌ தொழுதாள்‌. 

பூசை முடிந்தது. 

குருக்கள்‌ எல்லோருக்கும்‌ தஇருந்று வழங்‌ 
இனார்‌. 


இருநீறு பெற்றுக்‌ கொண்டு எல்லோரும்‌ 
வெளியில்‌ வந்தார்கள்‌. . 

அரசரும்‌ அரசியும்‌ இளவரசியும்‌ ரத்‌ 
இலே ஏறிக்கொண்டார்கள்‌. 

இரதம்‌ புறப்பட்டது. 

அரண்மனை நோக்குப்‌ பறந்தது. குதிரை 
களைச்‌ சாரதி வேகமாகச்‌ செலுத்தினான்‌. 

கோயிலிலிருந்து இரதம்‌ சிறிது தூரம்தான்‌ 
போயிருக்கும்‌, இடியோசை போன்ற ஒருகுரல்‌ 
ஒலித்தது, அந்தக்‌ குரல்‌ “நிறுத்து,” என்று 
சாரதியை நோக்டச்‌ சத்தமிட்டது. 

குரலைக்‌ கேட்ட அதிர்ச்சியிலே சாரதியின்‌ 
உடல்‌ வெடவெட வென்று நடுங்கியது.அவன்‌ 
கையில்‌ இருந்த குதிரை வார்‌ நழுவிக்‌ &ழே 
விழுந்தது. குதிரைகள்‌ அரண்டு மிரண்டு 
அப்படியே நிலைகுத்தி நின்றுவிட்டன. 

அரசரும்‌ அரசியும்‌ இளவரசியும்‌ என்ன 
நேர்ந்தது என்று தெரியாமல்‌ இகைத்துப்‌ 
பதைத்து விழித்துக்‌ கொண்டிருந்தார்கள்‌. 

“சாரது, என்ன சத்தம்‌?” என்று அரசர்‌ 
கூவினார்‌, 

சாரதி பதில்‌ பேசவில்லை, பயத்தால்‌ 
நடுங்கிக்‌ கொண்டிருந்த அவனால்‌ பதில்‌ 
சொல்ல வாயைத்‌ இறக்கமுடியவில்லை. 

இடி முழக்கம்‌ போன்ற சிரிப்பு 

பளிச்சென்று ஒரு மின்னல்‌ மின்னியது. 
கட்டியிருந்த வாரை அறுத்துக்‌ கொண்டு 
- குதிரைகள்‌ வேறு வேறு பக்கங்களில்‌ பாய்ந்‌ 
தோடின.சாரஇு மயக்கம்‌ போட்டுக்‌ &ழேவிழுந்‌ 
தான்‌. இடீரென்று ஏற்பட்ட வெளிச்சத்தில்‌ 
கண்கூ௫ியது.அரட9யும்‌ இளவரியும்‌ கண்களை 
மூடிக்‌ கொண்டார்கள்‌. 

மர்மன்னர்‌ சோமசுந்தர மாராயரின்‌ கண்‌ 
களும்‌ அந்த மின்னல்‌ வெளிச்சத்தில்‌ கூச்ச 
மடைந்தன. இருந்தாலும்‌ அவர்‌ உடனே 
விழித்துக்கொண்டார்‌. ஐம்பத்தாறு தேசங்களை 
யும்‌ தன்‌ தோள்வலியாலும்‌ நெஞ்சுறுஇயாலும்‌ 
பென்று வாகை சூடிய அவருக்கு அந்த நேரத்‌ 
திலும்‌ அச்சம்‌ உண்டாகவில்லை. 

விழித்தகண்‌ விழித்தபடியே எதிரே நடப்பது 
என்ன என்று அறிய அவர்‌ முயன்று கொண் 
ருந்தார்‌. 


எதிரில்‌ சிறிது தூரத்திலே ஒரு புலிபாய்ந்து 
வந்து கொண்டிருந்தது. பார்ப்பதற்கு அது 
மன்னரை நோக்இப்‌ பாய்ந்து வருவது போல்‌ 
இருந்தது.மன்னர்‌ கண்ணிமைக்காமல்‌ இிறிதும்‌ 
மனங்கலங்காமல்‌ அதை உற்று நோக்கினார்‌. 


அந்தப்‌ புலியின்‌ முதுகிலே ஒரு மனிதன்‌ 
அமர்ந்தஇருந்தான்‌. அவன்‌ கையிலே ஒருகோல்‌ 
வைத்இுருந்தான்‌. அந்தக்‌ கோலிலிருந்துதான்‌ 
மின்னல்‌ ஒளி பாய்ந்து வந்துகொண்டிருந்தது, 

அரசர்‌ எஇரில்‌ வந்ததும்‌ புலி நின்றது. 
புலியின்‌ முதுகில்‌ இருந்த அந்த மனிதன்‌ 
பேசத்‌ தொடங்கினான்‌. 

அவன்‌ முகம்‌ பார்ப்பதற்கு ஒரே அவலட்‌ 
சணமாயிருந்தது. குழிவிழுந்த கண்களின்‌ 
பார்வை மிகக்‌ கொ௫ூரமாயிருந்தது, அவன்‌ 
மூக்கும்‌ மீசையும்‌ அவ்ன்‌ உருவத்தை மேலும்‌ 
விகாரமாகத்தான்‌ எடுத்துக்‌ காட்டின. 

அவன்‌ வாயிலிருந்து இரண்டு பற்கள்‌ 
வெளியில்‌ டீட்டிக்‌ கொண்டிருந்தன. 

அவனையும்‌ அவன்‌ தோற்றத்தையும்‌ அவன்‌ 
தன்னை நோக்கிய பார்வையையும்‌ கண்ட 
மன்னர்‌ அவன்‌ நன்மைக்காக வரவில்லை என்‌ 
பதைத்‌ தெரிந்து கொண்டார்‌. 

தன்‌ எதிரில்‌ வந்து, தலைவணங்காமல்‌ புலி 
பின்‌ முதுகில்‌. அமர்ந்தபடி தன்னைக்‌ கொடூர 
மாய்‌ கநோக்லிய அந்த மனிதனைப்‌ பார்த்து, 
மாமன்னர்‌ சோமசுந்தர மாராயர்‌ பேசத்‌ 
தொடங்கினார்‌. 

“தய உருவமும்‌ தய பார்வையும்‌ தீய 
செயலும்‌ கொண்ட மனிதனே, நீ யார்‌? எதற்‌ 
காக என்னைத்‌ தேடிவந்துருக்கறாய்‌? என்ன 
வேண்டும்‌? சொல்‌!” என்று கேட்டார்‌ 
மாமன்னர்‌. - 

“ஐம்பத்தாறு தேசங்களையும்‌ வென்று 
ஆட்சி நடத்துகின்றோம்‌ என்ற ஆணவங்்‌ 





கொண்ட அரசனே, 
கேள்‌! நீயும்‌ உன்‌ 
செங்கோலும்‌எனக்கு 
முன்‌ ஒரு தூசிக்கு 7 
நிகர்‌.இப்போது நான்‌ 
உன்னை ஏன்‌ தேடி 
வந்தி ருக்கிறேன்‌ 
என்றுதானே கேட்கி 
றாய்‌. அதற்குஉடனே 
விடை சொல்லுக ' 
றேன்‌. உன்‌ மகள்‌-- 
இளவர?) செந்தாமரையை எனக்குக்‌ கொடுத்‌ 
துவிடு, அவளைக்‌ கொண்டு செல்லத்தான்‌ 
நான்‌ இங்கு வந்திருக்கிறேன்‌!” என்றான்‌ அந்த 
மனிதன்‌. 

“ஏ.கொடிய மனிதனே, தானம்‌ கேட்பதற்‌ 
கும்‌ ஒர்‌ எல்லை யுண்டு” என்றார்‌ மாராயர்‌. 





“அரசனே, நான்‌ உன்‌ மகளைத்‌ தானமாகக்‌ 
கேட்கவில்லை. உன்‌ மகளை என்னிடம்‌ கொடு 
என்று கட்டளையிடுகிறேன்‌. என்‌ கட்டளையை 
மீறி நடக்க உன்னால்‌ முடியாது. உன்‌ ஐர்பத்‌ 
தாறு தேசத்துப்‌ படை பட்டாளங்கள்‌ எல்லாம்‌ 
சேர்ந்து வந்தாலும்‌ என்‌ சுண்டு வீரல்‌ 


ப்‌ 


நகத்தைக்‌ கூட அசைக்க முடியாது.” என்று 
பயங்கரமாகக்‌ கூறினான்‌ அந்த மனிதன்‌. 


ஏ, பைத்‌இயக்‌ காரனே, வழியைவிட்டு 
விலட நில்‌.இல்லாவிட்டால்‌ என்‌ கோபத்திற்கு 
ஆளாவாய்‌!” என்றார்‌ மாமன்னர்‌. 

“அரசனே, உன்‌ கோபம்‌ எனக்கு ஒரு 
துரும்பு! கடைசி முறையாகக்‌ கட்டளையிடு 
இறேன்‌. உன்‌ மகளை என்னிடம்‌ கொடுத்து 
விடு!” என்றான்‌ பலியேறி வந்த அந்தப்‌ பொல்‌ 
லாத மனிதன்‌, 

“கொடுக்க முடியாது!”என்று கோபாவேச 
மாகக்‌ கூவினார்‌ அரசர்‌, 

“முடியாதென்றா சொன்னாய்‌? என்னை 
இன்னார்‌ என்று நீ இன்னும்‌ அறிந்து கொள்ள 
வில்லை. ஹா ஹா....ஹா...ஹா....” என்று இடி 
போலச்‌ இரித்தான்‌ அந்த மனிதன்‌. 





(ய்ய | 


ப 
ர்‌ 


மந்திரக்‌ கோலின்‌ அடி 

அந்த மனிதன்‌ ஏதோ சொல்லப்‌ போகி 
ரன்‌ என்பதை மன்னர்‌ அறிந்து கொண்டார்‌. 
அவன்‌ சொல்வதைக்‌ கேட்க அவர்‌ ஆயத்த 
மாய்‌ இருந்தார்‌, 

“மண்டலங்களை யெல்லாம்‌ கட்டியாளு 
கிறோம்‌ என்ற மமதை கொண்ட மன்னனே, 
கேள்‌, முதலில்‌ நான்‌ யார்‌ என்பதைச்‌ .சொல்‌ 
கிறேன்‌. அதன்‌ பிறகு உன்‌ மகளை நான்‌ 
தேடி வந்த காரணத்தைச்‌ சொல்கிறேன்‌. 

“வடநாட்டில்‌ உச்சயினி என்ற பெயரிலே 
ஒரு பட்டணம்‌ உண்டு, அந்த பட்டணத்து 
மன்னனைத்‌ தோற்கடித்து நீ கப்பம்‌ வாங்கிவரு 
றாய்‌. ஆதலால்‌ அந்தப்‌ பட்டணத்தைப்பற்றி 
உனக்கு நன்றாகத்‌ தெரியும்‌. ஆனால்‌ அதற்குப்‌ 

பக்கத்திலே யிருக்கும்‌ பாலைவனத்தைப்‌ பற்றி 
நீ யறிய மாடடாய்‌. 

“அந்தப்‌ பாலைவனத்தின்‌ மத்தியிலே ஒரு 
சுடலை யுண்டு. அந்தச்‌ சுடலையிலே பேய்கள்‌ 
பட்டப்பகலிலே நடனமாடும்‌. அவற்றை யெல்‌ 
லாம்‌ அடக்கிவைத்திருக்கும்‌ ஒரே மனிதன்‌ 
மார்‌ தெரியமா? 

- “நான்தான்‌! ப 

“நான்‌ ஒரு மந்திரவாதி. என்‌ மந்தர தந்தர 
வித்தையினால்‌ பேய்களை அடக்கிவைத்துருக்‌ 
இறேன்‌. மாயமந்துரங்களால்‌ இந்த உலகிலே 
நான்‌ இணையற்ற ஆட்சி நடத்தி வருகிறேன்‌. 

“ழந்துரவாது உருத்திர கோபன்‌ என்றால்‌-- 
சரித்துக்கொண் டிருந்த பிள்ளையும்‌ அழத்‌ 
தொடங்டுவிடும்‌, வாழைப்பழத்தை உரித்துக்‌ 
கொண்டிருந்த பிள்ளையும்‌ அதை நழுவவிட்டு 
விடும்‌. அழுத பிள்ளையும்‌ வாய்மூடும்‌, அடங்‌ 
காத பிள்ளையும்‌ அடங்கும்‌. வடநாட்டிலே 
எந்தப்‌ பட்டணத்தில்‌ நான்‌ நுழைந்தாலும்‌ 
அந்தப்‌ பட்டணத்து வீதியெல்லாம்‌ சுடுகாடு 
போலாடூவிடும்‌. ஒரு நாய்‌ கூட வீதியிலே 
நடந்து செல்லாது. என்‌ பெயர்‌ கேட்டால்‌ 
அத்தனை பயம்‌. 

நான்‌ எப்போதும்‌ இந்தப்‌ புலிவாகனத்‌ 
திலே தான்‌ ஏறி வருவேன்‌, 


“இத்தனை வல்லமை யிருந்தும்‌ எனக்கு 
நிம்மதியில்லை. 

- “மனிதர்கள்‌ எல்லாரும்‌ என்னைக்‌ கண்டு 
மருளுஇிறார்கள்‌. பேய்கள்‌ எல்லாம்‌ எனக்கு 
அடங்கி நடக்கின்றன. ஆனால்‌, தேவதைகள்‌ 
மட்டும்‌ என்னைக்‌ கண்டால்‌ அஞ்சுவதில்லை. 
அவற்றையும்‌ அடக்கி ஆளவேண்டும்‌ என்ற 
ஆசை எனக்கு ஏற்பட்டுவிட்டது. இதற்காக 
நான்‌ அரக்கர்களின்‌ மூல நாயகியான மூளியம்‌ 
மனை நோக்்‌இத்‌ தவமிருந்தேன்‌. அவள்‌ தனக்‌ 
கொரு பலி கேட்கிறாள்‌. பேரழகு பொருந்திய 
ஒரு பெண்ணைத்‌ தனக்குப்‌ பலியிட்டால்‌, அந்த 
வல்லமையை எனக்கு வரமாகக்‌ கொடுப்ப 
தாக மூளியம்மன்‌ கூறினாள்‌. 


“உலகத்துலேயே பேரழகு பொருந்திய 
பெண்‌ யாரென்று நான்‌ ஆருடம்‌ பார்த்தேன்‌. 
உன்‌ மகள்‌ இளவர? செந்தாமரைதான்‌ என்று 
தெரிந்து கொண்டேன்‌. உடனே இங்கு புறப்‌ 
பட்டுவந்தேன்‌. என்‌ ஆசைக்‌ கனவுகள்‌ நிறை 

வேற உன்‌ மகளை மூளியம்மனுக்குப்‌ பலியிட 
வேண்டும்‌. 

“உன்மகளைக்கொண்டுசெல்வதற்காகவே 
நான்‌ ஓடோடி வந்தேன்‌. ஆகவே மறுக்காமல்‌ 
உன்‌ மகளைக்‌ கொடுத்துவிடு” என்றான்‌ மந்தர 
வாதியான அந்த மனிதன்‌. 


“அடே மந்திரவாதி! உன்னைப்‌ பார்த்த 
உடனேயே உனக்கு எதுவும்‌ கொடுப்ப 
தில்லை என்று நான்‌ முடிவு கட்டிவிட்டேன்‌. 
உன்‌ விளக்கத்தைக்‌ கேட்டபிறகு அந்த 
எண்ணமே எனக்கு உறுஇப்படுகன்றது. 
உனக்கு என்‌ மகளைத்‌ தரமுடியாது. நீ தெரிந்‌ 
ததைப்‌ பார்த்துக்‌ கொள்‌” என்று உறுதியான 
குரலில்‌ கூறினார்‌ மாமன்னர்‌. 


இதைக்‌ கேட்ட மந்துரவாது பற்களை நற 
நறவென்று கடித்தான்‌. 


ஏ, அரசனே! நீ மண்டலங்களை ஆளு 
கின்ற மன்னர்களையெல்லாம்கட்டியாளுகன்ற 
மாமன்னனாய்‌ இருக்கலாம்‌. ஆனால்‌, நான்‌ 
மந்திரங்களையும்‌ பேய்களையும்‌ பூதங்களையும்‌ 
கட்டியாளுகின்ற மந்இரவாது என்பதை மறந்து 

விடாதே, என்‌ ஆற்றலை யறிந்தால்‌ நீ இவ்வளவு 
மமதையாகப்‌ பேசமாட்டாய்‌. சரியாக 
இன்னும்‌ ஒரு மாதத்தில்‌ உன்னைக்‌ காணத்‌. 
திரும்பி வருகிறேன்‌. அதற்குள்‌ நீ உன்‌ மனத்‌ 
தை மாற்றிக்‌ கொண்டு எனக்கு இளவரியைக்‌ 
கொடுத்துவிட்டால்‌ சரி. இல்லாவிட்டால்‌ என்‌ 
மந்திர சக்தியால்‌ உனக்கு என்னென்ன கெடு 
தல்‌ செய்யவேண்டுமோ அவ்வளவும்‌ செய்‌ 
வேன்‌, அதுவரையில்‌ உன்‌ அழகிய மகள்‌ 
தூங்கக்கொண்டே யிருக்கட்டும்‌” என்று 
கூறினான்‌. 

அந்த மந்திரவாதி தன்‌ கையில்‌ மின்னிக்‌ 
கொண்டிருந்த கோலை உயர்த்து இளவரசியின்‌ 
தலையில்‌ ஓர்‌ அடி அடித்தான்‌. அவ்வளவு தான்‌ 
பயத்தால்‌ கண்ணை மூடிக்‌ கொண்டிருந்த இள 
வரடி சோர்ந்து கீழே விழுந்தாள்‌. அல்லிக்‌ 
கொடி துவண்டு கடப்பது போல்‌ அவள்‌ 
இரதத்தின்‌ €ழ்த்‌ தட்டில்‌ தன்னினைவு அற்றுக்‌ 
கிடந்தாள்‌. 

மாமன்னர்‌ சோமசுந்தர மாராயர்‌ அவளை 
யே பார்த்துக்‌ கொண்டிருந்தார்‌. அவர்‌ நிமிர்ந்து 
பார்த்தபோது மந்திரவாதுயைக்‌ காணவில்லை. 
அவன்‌ மறைந்து போய்விட்டான்‌ . 
ப ப 17 





கோயில்‌ குருக்களின்‌ ஆலோசனை 

மந்திரவாஇ அந்த இடத்தை விட்டு அகன்ற 
பின்‌ மீன்விழ்‌ மாதேவியார்‌ கண்விழித்தார்‌. 
கவலையோடு மாமன்னர்‌ அமர்ந்துருப்பதையும்‌ 
இளவரசி செந்தாமரை இரதத்தின்‌ கீழ்த்‌ தட்டில்‌ 
விழுந்துகிடப்பதையும்‌ கண்டு அவர்‌ பதறிப்‌ 
போனார்‌. நடந்தவற்றை அரசர்‌ கூறக்‌ கேட்ட 
போது அரசியாரின்‌ கலக்கம்‌ மேலும்‌ அதிக 
மாயிற்று, 

“அரசே, இம்மாதிரியான இக்கட்டான 
சமயங்களில்‌ ஆண்டவனின்‌ உதவியை நாடு 
வதைத்‌ .தவிர வேறு வழியில்லை. கடவுளை 
நம்பினோர்‌ கைவிடப்படார்‌ என்றபழமொழியை 
நீங்கள்‌ கேள்விப்பட்டஇல்லையா?இப்பொழுதே 
நாம்‌ மீண்டும்‌ கோயிலுக்குத்‌ இரும்பு 
வோம்‌, இறைவன்‌ நம்மைக்‌ காப்பாற்றுவார்‌” 
என்று கூறினார்‌ மீன்விழி மாதேவியார்‌. 

அதுவே இறந்தவழி என்று மாமன்னரும்‌ 
உணர்ந்தார்‌. 

மயங்இக்கிடந்த சாரதியைத்‌ தட்டி எழுப்‌ 
பினார்‌. அவன்‌ எழுந்துருக்கவில்லை. முகத்தில்‌ 
சிறிது தண்ணீர்‌ தெளித்தார்‌. கண்களைக்‌ கசக்‌ 
ஐக்‌ கொண்டே. அவன்‌ எழுந்துருந்தான்‌. 
மந்துரவாது இருக்கிறானா என்று சுற்று முற்றும்‌ 
நோக்கினான்‌. இல்லை என்று தெரிந்தபின்‌ 
எழுந்து நின்றான்‌. 

“குதிரைகள்‌ பக்கத்தில்‌ எங்காவது 
நிற்கும்‌. விரைவில்‌ அவற்றைப்‌ பிழூத்துக்‌ 
கொண்டுவா!” என்று மாமன்னர்‌ கட்டளை 
யிட்டார்‌. 

சாரதி விரைந்து சென்றான்‌. சிறிது நேர்த்‌ 
தல்‌ இரு குதிரைகளையும்‌ கண்டுபிடித்து நடத்‌ 
திக்கொண்டு வந்தான்‌. இரண்டையும்‌ இரதத்‌ 
இல்‌ பூட்டினான்‌. அரசர்‌ கட்டளையின்படி 
மீண்டும்‌ இருக்கோயிலுக்குச்‌ செலுத்தினான்‌. 

கோயில்‌ வாயிலில்‌ ஒருக்‌ நின்று 
கொண்டிருந்தார்‌. 

வழக்கத்துக்கு மாறுபாடாக்‌ மாமன்னர்‌ 
கோயிலுக்குத்‌ இரும்பி வந்ததைக்‌ கண்டு 
அவர்‌ வீயப்படைந்தார்‌. 

மாமன்னரும்‌ அர்சமாதேவியம்‌ இரதத்தை 
விட்டுக்‌ கீழே இறங்கி வந்தார்கள்‌. பக்கத்தில்‌ 
இருந்த சில மனிதர்களின்‌ உதவியோடு சாரதி 
இளவரசியைத்‌ தூக்கிக்‌ கொண்டுவந்தான்‌. 
அவளைக்‌ கோயிலினுள்‌ கொண்டு சென்று 
இறைவன்‌ முன்னிலையில்‌ கடத்தினார்கள்‌. 

மாமன்னர்‌ குருக்களிடம்‌ நடந்த செய்து 
களைக்‌ கூறினார்‌. மந்திரவாதியின்‌ தீமைக்கு 
இலக்காகாமல்‌ தன்‌ மகளைக்‌ காப்பாற்ற வழி 
சொல்லவேண்டும்‌ என்று கேட்டார்‌. 
..... அந்தக்‌ கோயில்‌ குருக்கள்‌ மிகுந்த பெய 
ரும்‌ புகழும்‌ உடையவர்‌. அவர்‌ தஇரு£று 
கொடுத்தால்‌ தீராத நோயும்‌ தீரும்‌; ஆறாத 
புண்‌ ணும்‌ ஆறும்‌. அவர்‌ தண்ணீர்‌ மகச்இரித்துக்‌ 
கொடுத்தால்‌ காணாமற்போன (பொருளும்‌ 
கைக்கு வந்து சேரும்‌. போகாமற்‌ பிடித்திருக்‌ 
கும்‌ பேயும்‌ போனேன்‌ போனேன்‌ என்று 
கதறிக்‌ கொண்டு ஓடிப்போகும்‌. அப்படிப்பட்ட 
ஆற்றல்‌ வாய்ந்த குருக்களிடம்‌ அரசர்‌ ஆலோ 
சனை கேட்டார்‌. 

அரசர்‌ கூறிய செய்திகளை யெல்லாம்‌ 
குருக்கள்‌ கேட்டார்‌. பிறகு அரசரையும்‌ அரி 
யாரையும்‌ எதிரில்‌ அமரச்‌ சொன்னார்‌. தானும்‌ 
ஓர்‌ ஆசனப்‌ பலகையில்‌ அமர்ந்தார்‌. உள்ளங்‌ 
 கையீல்‌ இருநீற்றை எடுத்து வைத்துக்கொண்டு 

வாய்க்குள்‌ ஏதோ மந்திரங்களை முணுமுணுத்‌ 
தார்‌. இறைவனைத்‌ தொழுதுவிட்டு மந்திரித்த 
அந்தத்‌ இருநீற்றை எதிரில்‌ துவண்டு கிடந்த 
இளவர? செந்தாமரையின்‌ நெற்றியில்‌ பூசினார்‌. 

இளவரச அசையவில்லை. 

குருக்கள்‌ வியப்படைந்தார்‌. அன்றுவரை 
அவர்‌ மந்திரித்த இருநீறு வீணாகியதுல்லை. 
இன்று அந்தத்‌ இரு£ற்றைப்‌ பூசியும்‌ எவ்வித 
மான பலனும்‌ இல்லை என்பதைக்‌ கண்ட 
போது அவர்‌ தஇகைப்படைந்தார்‌. 

மீண்டும்‌ அவர்‌ தம்‌ ஆசனப்‌ பலகையில்‌ 
அமர்ந்தார்‌. தம்‌ உள்ளங்கையில்‌ இருநீற்றை 
அள்ளி வைத்துக்கொண்டார்‌. அஇல்‌ வெற்றி 
லைக்‌ காம்பால்‌ வட்டமாக ஒரு சக்கரம்‌ வரைக்‌ 
தார்‌. அந்தச்‌ சக்கரத்தையே உற்று நோக்இக்‌ 
கொண்டிருந்தார்‌. பயபக்இயோடு மாமன்னரும்‌ 





அரச மாதேவியாரும்‌ குருக்களையே பாரத்துக்‌ 
கொண்டிருந்தார்கள்‌. 

சிறிது நேரத்குற்குப்‌ பின்‌ குருக்கள்‌ பேசத்‌ 
தொடங்கினார்‌. 

மன்னர்பிரானே, இந்த மநீதுரவாதி மிகப்‌ ' 
பொல்லாதவன்‌. அவன்‌ஆற்றல்‌ மிகமிகப்‌ பெரி 
யது. அதனால்‌ தான்‌ நான்‌ முதலில்‌ மந்திரித்த 
இருநீறு வேலை செய்யவில்லை. 

“வடநாட்டிலே உச்சயினிப்‌ பட்டணம்‌ 
என்று ஒரு பட்டணம்‌ இருக்கிறது. அதற்குப்‌ 
பக்கத்திலே ஒரு பாலைவனம்‌ இருக்கிறது, 
அந்தப்‌ பாலைவனத்திலே நெருப்புப்‌ பொறிகள்‌ 
பறக்கும்‌. அந்த நெருப்புப்‌ பொறிகளைப்‌ பந்தாடி 
விளையாடிக்‌ கொண்டு பேய்க்‌ கூட்டங்கள்‌ 
இரியும்‌. அந்தப்‌ பேய்க்‌ கூட்டங்களையெல்லாம்‌ 
அடக்கி வைத்திருக்கிறான்‌ இந்த மந்திரவாதி. 
அதனால்‌ இவன்மிக வல்லமையோடிருக்கிறுன்‌. 

. “பாலைவனத்துன்பக்கத்துலே ஒரு கல்மலை 
யிருக்கிறது. அந்தமலையின்‌ அடிவாரத்தில்‌ ஒரு 
பெரிய குகை யிருக்இறது, அந்தக்‌ குகையில்‌ 
தான்‌ உருத்துரகோபன்‌ என்ற இந்த மந்திர 
வாது இருக்கிறான்‌. 

“அவன்‌ மேலும்‌ வல்லமை பெறுவதற்காக 
அரக்கர்களின்‌ மூல நாயகியான மூளியம்மனை 
நோக்ஒத்‌ தவமிருக்கறான்‌. மூளியம்மனுக்குப்‌ 
பலிகொடுக்கவே தங்கள்‌ மகளைக்‌ கேட்க வந்‌ 
திருக்கிறான்‌. ப 

“மன்னர்பிரானே, நீங்கள்‌ மனமொப்பி 
உங்கள்‌ மகளைக்‌ கொடுத்தால்தான்‌ மூளியம்‌ 
மன்‌ அந்தப்பலியை ஏற்றுக்கொள்வாள்‌, நீங்கள்‌ 
கொடுக்க மறுத்துவிட்டால்‌ அவன்‌ உங்கள்‌ 
மகளைத்‌ தூக்கிக்‌ கொண்டு போக முடியாது. 
ஆகவேதான்‌ அவன்‌ அப்பொழுதே உங்கள்‌ 
மகளைத்‌ தூக்கிக்‌ கொண்டு போகவில்லை. 

“ஆனால்‌, உங்கள்மகளைப்‌ பெறுவதற்காக 
அவன்‌ உங்களுக்குப்‌ பல கேடுகளைச்‌ செய்‌ 
வான்‌. அவன்‌ செய்யும்‌ கேடுகளுக்குப்‌ பயந்து 
நீங்கள்‌ உங்கள்‌ மகளைக்‌ கொடுத்துவிட்டாலும்‌ 
அதனால்‌ நன்மை வரப்போவதில்லை. :மூளியம்‌ 
மனின்‌ வரத்தால்‌ பெரும்‌ வல்லமை யடையும்‌ 
உருத்திர கோபன்‌ தேவதைகளையும்‌ அடக்‌ 
யாள முற்படுவான்‌, தேவதைகளை அட்க்கும்‌ 
வல்லமை பெற்றுவிட்டால்‌, அவன்‌ உலத்துல்‌ 
தன்‌ விருப்பப்படி யெல்லாம்‌ தமை செய்யத்‌ 
தொடங்கிவிடுவான்‌. அதனால்‌ உலகத்இற்குப்‌ 
பெருங்‌ கேடே யுண்டாகும்‌”என்றார்‌ குருக்கள்‌. 

₹குருக்களையா, இந்தக்‌ கேட்டையெல்‌ 
லாம்‌ தவிர்ப்பதற்கு வழி என்ன? என்‌ மகள்‌ 
இந்தக்‌ கொடிய தூக்கத்துலிருந்து விடுபட 
என்ன செய்ய வேண்டும்‌? எவ்வளவு பணம்‌ 
- செலவானாலும்‌ சரி. நல்ல்வழியைச்‌ சொல்லுங்‌ 
கள்‌” என்றான்‌ அரசன்‌. ட 
“அரசர்க்கரசே, இந்த மந்திரவாதியை 

வெல்லக்‌ கூடிய ஆற்றல்‌ வேறு எந்த மந்திர 
வாதிக்கும்‌ இல்லை. அவனைக்‌ கொல்வதற்கு 
என்னாலும்‌ முடியாது: என்னைப்போன்ற எவரா 
லும்‌ முடியாது. மந்திரவாதுயைக்‌ கொன்றால்‌ 
தான்‌ இளவரசியை எழுப்பமுடியும்‌. அவனைக்‌ 
கொல்வதற்கு ஒர்‌ இளைஞன்‌ வேண்டும்‌. அந்த 
இளைஞன்‌, அஞ்சாத நெஞ்சம்‌ படைத்தவனா 
கவும்‌, மாய மந்திரங்களைக் கண்டு மனங்‌ கலங்‌ 
காதவஞகைவும்‌. தெய்வ நம்பிக்கை யுடைய 
வாகவும்‌ இருக்க வேண்டும்‌. அப்படிப்பட்ட 
ஓர்‌ இளைஞன்‌ தான்‌ மந்திரவாதியைக்‌ கொல்ல 
முடியும்‌” என்றார்‌ குருக்கள்‌. 

“குருக்களையா, அப்படிப்பட்ட ஓர்‌ இளைஞ 
னைக்‌ கொண்டு வாருங்கள்‌. அவன்‌ அந்த 
மந்திரவாதியைக்‌ கொன்று என்‌ மகளை உறக்‌ 
கத்தினின்று எழுப்பி விட்டால்‌, எவ்வளவு 
பணம்‌ வேண்டுமானாலும்‌ கொடுக்கிறேன்‌” 
என்றார்‌ மாமன்னர்‌. 

“வேந்தர்‌ பிரானே, வெறும்‌ பொருளுக் 
தாக யாரும்‌ உயிருக்குத்‌ துணிந்து வர மாட்‌ 
டார்கள்‌. மேலும்‌ அப்படிப்பட்ட வீர இளைஞன்‌ 
எங்கருக்இறான்‌ என்று யாராலும்‌ கண்டுபிடிகக 
முடியாது. உங்கள்‌ அரசில்‌ பாதுயை-அதா 
வது இருபத்தெட்டுத்‌ தேசங்களை அந்த இளை 
ஞனுக்குக்‌ கொடுத்துவிடுவதாக உறுதியளிக்க 
"வேண்டும்‌. ஐம்பத்தாறு தேசங்களிலும்‌ உள்ள 
நாடு நகரம்‌ பட்டி தொட்டிகளிலெல்லாம்‌ முரச 
றைந்து இந்தச்‌ செய்‌இயைத்‌ தெரிவிக்க வேண்‌. 
டும்‌. அதன்‌ பிறகுதான்‌ எங்கிருந்தாவது ஓர்‌ 
இளைஞன்‌ இளம்பிவருவான்‌” என்றார்‌ 
குருக்கள்‌, 

கோயில்‌ குருக்கள்‌ சொன்ன ஏற்பாடு 
மாமன்னருக்குப்‌ பிடிக்கவில்லை. அவர்‌ தன்‌ 
மகளை எழுப்ப எவ்வளவுபணம்‌ வேண்டுமானா 
லும்‌ செலவழிக்கத்‌ துணிந்துருந்தார்‌. ஆனால்‌, 
எத்தனைபோ போர்கள்‌ செய்து, வீரர்களைப்‌ 
பலி கொடுத்துத்‌ தன்‌ ஆட்டுக்கு உட்படுத்திய 
பேரரசில்‌ பாதியைக்‌ கொடுக்க அவர்‌ மனம்‌ 
ஒப்பவில்லை, 

மன்னர்‌ பிரான்‌ மனத்தில்‌ தோன்றிய 
எண்ணங்களைக்‌ குருக்கள்‌ அறிந்து கொண் 
டார்‌. 

“அரசர்‌ பிரானே, நீங்கள்‌ நன்றாகச்‌ சந்தித்‌ 
துப்‌ பாருங்கள்‌. உங்கள்‌ மகளை இக்‌ கொடிய 
நெடும்‌ தூக்கத்திலிருந்து எழுப்புவதற்கு 

இருபத்தெட்டுத்‌. தேசங்களைப்‌ பரிசு கொடுப்‌ 
பதைத்‌ தவிர வேறு வழி எனக்குத்‌ தோன்ற 
வில்லை. நீங்கள்‌ ஒரு முடிவுக்கு வரும்‌ வரை, 
இளவரசியை அரண்மனையில்‌ ஒர்‌ அறையில்‌ 
படுக்க வைத்‌இருங்கள்‌. அந்த அரண்மனையில்‌ 
இளவரசியிடம்‌ அன்புள்ள ஒரு பெண்மணி 
யைக்‌ காவல்‌ இருக்கும்படி செய்யுங்கள்‌. 
பிறகு மற்றவற்றைப்‌ பார்த்துக்‌ கொள்ளலாம்‌” 
என்று கூறினார்‌ ' குருக்கள்‌. 

குருக்களிடம்‌ விடை பெற்றுக்கொண்டு 
அரசர்‌ பிரான்‌ தம்‌ அரண்மனைக்கு வந்து சேர்ந்‌ 
தார்‌. 

இளவரசி செந்தாமரையை ஓர்‌ அழகிய 
அறையில்‌ படுக்க வைத்தார்கள்‌. பட்டு 
மெத்தை விரித்த கட்டில்‌ ஒன்றிமல துவண்டு 
இடக்கும்‌ பூங்கொடி போல இளவரசி இடந்‌ 
தாள்‌. இமை மூடி அவள்‌ தூங்கும்போது. 
கண்‌ திறக்காத அழகிய பளிங்குச்‌ சிலை 
யொன்று சாய்ந்து இடப்பது போலிருந்தது, 
அந்த அறையில்‌, அரச பக்தஇயும்‌, இளவரசி 
யிடம்‌ மிகுந்த அன்பும்‌ கொண்ட தாது ஒருத்து 
காவலாக அமர்த்தப்பட்டாள்‌. அவள்‌ அல்லும்‌ 
பகலும்‌ அந்த அறையை விட்டு அகலாது 
காத்துக்‌ கொண்டிருந்தாள்‌. 

மாமன்னரும்‌ அரசமாதேவியாரும்‌ நாள்‌ 
தோறும்‌ இளவரசியை வந்து பார்த்துப்‌ 
பார்த்துச்‌ சென்றார்கள்‌. நாளுக்கு நாள்‌ 
இளவரசியின்‌ உடல்‌ இளைத்துக்‌ கொண்டு 
வந்தது. இளைக்க இளைக்க அவள்‌ உடலில்‌ 
புது அழகு பொலிந்து தோன்றியது. ஒவ்வொரு 
நாளும்‌ அவள்‌ முகத்தைப்‌ பார்க்கும்‌ போது 
ஒது முன்னைக்‌ காட்டிலும்‌ அழகுடன்‌ விளங்‌ 





இப்படி ஒரு வாரம்‌ கழிந்தது. மாமன்னர்‌ 
சோமசுந்தர மாராயரால்‌ தன்‌ மகள்‌ நிலையைக்‌ 
கண்டு பொறுத்துக்‌ கொண்டிருக்க முடிய 
வில்லை. இருபத்தெட்டுத்‌ தேசங்களைக்‌ 
கொடுத்தாலும்‌ இப்படிப்பட்ட அழகான 
இளவரசியைக்‌ காப்பாற்றுவதற்கு ஈடாகாது 
என்று எண்ணினார்‌. தம்‌ மகளைக்‌ காப்பாற்ற 
எதை. . வேண்டுமானாலும்‌ கொடுக்கலாம்‌ 
என்ற முடிவுக்கு வந்துவிட்டார்‌. கோயிலுக்குச்‌ 
சென்றபோது குருக்களிடம்‌ தம்‌ முடிவைக்‌ 
கூறினார்‌. 

குருக்கள்‌ அரசர்‌ பிரானைப்‌ பாராட்டினார்‌. 
“உடனே இச்‌ செய்தியை ஐம்பத்தாறு தேசங்‌ 
களிலும்‌ ௨.ள்ள ஏழு லட்சம்‌ ஊர்களிலும்‌ முரச 
றைய ஏற்பாடு செய்யுங்கள்‌” என்று கூறினார்‌. 

அவ்வாறே மாமன்னர்‌ நாடெங்கும்‌ 
முரசறையச்‌ செய்தார்‌. 


ஸ்‌ 


6 ன ன்‌ 
ற்ப லு $ 06 ம்‌ ஜி 0 

மணிவண்ணனின்‌ எண்ணம்‌ 


புள்ளம்பாடி என்பது ஒரு சின்னஞ்‌ சிறிய 
ஊர்‌, அந்த ஊரிலே மொத்தம்‌ நூறு வீடுகள்‌ 
கூட இருக்காது, அந்த வீடுகளிலே ஐந்தாறு 
வீடுகள்தான்‌ ஒட்டு வீடுகள்‌. மற்றவை யெல்‌ 
லாம்‌ ஓலைக்‌ குடிசைகள்‌. அவற்றிஃல தென்னங்‌ 
கற்றோலைக்‌ குடிசைகளும்‌ இருந்தன; பனை 
யோலைக்‌ குடிசைகளும்‌ இருந்தன. அந்தக்‌ 
குடிசைகளில்‌ வாழ்ந்தவர்கள்‌ எல்லோரும்‌ 
ஏழைகள்‌ என்று சொல்லியா தெரிய 
வேண்டும்‌. ன 
பெரும்பாலும்‌ அந்த ஊரில்‌ இருந்த மக்கள்‌ 
உழவுத்‌ தொழிலே செய்து பிழைத்து வந்தார்‌ 
கள்‌. அவர்களுடைய பிள்ளைகள்‌ படிப்பதற்‌ 
காக ஒரு சிறு தஇண்ணைப்‌ பள்ளிக்‌ கூடம்‌ 
இருந்தது, 

... அதைப்‌ பிடியரி௫ிப்‌ பள்ளிக்கூடம்‌ என்றும்‌ 
சொல்லுவர்கள்‌, அந்தத்‌ இண்ணைப்‌ பள்ளிக்‌ 
கூடத்து ஆசிரியரும்‌ ஓர்‌ ஏழை. அவருக்கு, 
படிப்பச்‌' சொல்லிக்‌ கொடுப்பதற்காக 
ஒவ்வொரு பிள்ளையும்‌ ஒவ்வொரு நாளும்‌ ஒரு 
பிடி அரிசி கொண்டுபோய்க்‌ கொடுக்க 
வேண்டும்‌. சில பணக்காரப்‌ பிள்ளைகள்‌ அரிசி 
யோடு காய்கறியும்‌ கொண்டுவந்து கொடுப்‌ 
பார்கள்‌. இந்த வரும்படியை வைத்துக்‌ 
கொண்டு அந்த ஆசிரியர்‌ தம்‌ :குடும்பத்தைக்‌ 
காப்பாற்றி வந்தார்‌. 

அந்த ஊரிலே ஒரு இறு கோயில்‌ இருந்‌ 
தது. அது பிள்ளையார்‌ கோயில்‌. அந்த ஊர்‌ 
மக்கள்‌ அந்தப்‌ பிள்ளையாரைத்தான்‌ கண்கண்ட 
தெய்வமாக வணங்கி வந்தார்கள்‌. ஊர்க்‌ 
கூட்டமும்‌ அங்கேதான்‌--கோயில்‌ வாசலில்‌ 
தான்‌ நடக்கும்‌. 

பள்ளிக்கூடத்துப்பிள்ளைகள்‌ நாள்தோறும்‌ 
அந்தக்‌ கோயிலுக்கு வந்து பிள்ளையாரை 
வணங்க விட்டுத்தான்பாடம்‌ படிக்கப்போவர்‌. 

ஒரு நாள்‌ பிள்ளையார்‌ கோயில்‌ வாசலிலே 
முரசடிக்கும்‌ ஓசை கேட்டது. என்றுமில்லாத 
அதிசயமாய்‌ அன்றுமுரசுச்சத்தம்‌ கேட்டவுடன்‌, 
ஊரில்‌ உள்ளவர்கள்‌எல்லோரும்வந்து கோயில்‌ 
வாசலிலே கூடிவிட்டார்கள்‌. ஆண்கள்‌, பெண்‌ 

கள்‌, சிறியவர்‌ பெரியவர்‌ எல்லோரும்‌ கூடி 
'விடடார்கள்‌; அவர்களைப்‌ பார்த்து அந்த முர 
சறைபவன்‌ கூறினான்‌: 

“ஐம்பத்தாறு தேசங்களையும்‌ அரசாளும்‌ 
மன்னாதி மன்னர்‌, மாவீரர்‌ வெற்றிக்‌ கொடி 
(வேந்தர்‌, அறநெறி பிறழாது ஆட்ட செய்யும்‌ 
அன்பரசர்‌, மாமன்னர்‌ சோமசுந்தர மாராயர்‌ 
'விடும்‌ அறிக்கை இது, மாமன்னருடைய மகள்‌ 
அமகுச்‌ செல்வி செந்தாமரையை மந்துரவாது 
யொருவன்‌ நெடுந்‌ தூக்கத்‌இல்‌ இடக்கும்படி 
"செய்து விட்டான்‌. புலிவாகனமேறி வரும்‌ அந்‌ 
தப்பொல்லாத மந்திரவாதியின்‌ பெயர்‌ உருத்‌ 
தஇரகோபன்‌. அவன்‌ உச்சயினிப்‌ பட்டணத்துக்‌ 
கருகே (புள்ள பாலைவனத்தின்‌ ஓரத்தே யுள்ள 
மலைக்குகை யொன்றிலே இருக்கிறான்‌. 
அவனைக்‌ கொன்று இளவரசியைத்‌ துயிலெழச்‌ 
செய்யும்‌. வீர இளைஞனுக்கு மாமன்னர்‌ தம்‌ 
பேரரசில்‌ சரிபாதுயைப்‌ பரிசாகத்‌ தருவார்‌.இந்த 
வீரச்‌ செயலைச்‌ செய்ய முன்‌ வரும்‌ இளைஞர்‌ 
கள்‌ எந்த நேரத்திலும்‌ மாமன்னரைப்‌ பேட்டி 
காணலாம்‌. மாமன்னர்‌ சோமசுந்தர மாராயர்‌ 
ஆணையிது....டொம்டொம்‌....மாமன்னர்‌ சோம 
சுந்தர மாராயர்‌ ஆணையிது டொம்‌....டொம்‌.... 
டொம்‌...” 

இப்படி மூன்று முறை மாமன்னர்‌ அறிக்‌ 
கையை வா௫த்து முரசு கொட்டி வீட்டு அந்த 
ஆள்‌ அடுத்த ஊரை நோக்கிச்‌ சென்று 
விட்டான்‌. 

அன்றெல்லாம்‌ ஊர்‌ முழுவதும்‌ இதே 
பேச்சாய்‌ இருந்தது. 


மாமன்னருக்கு ஏற்பட்ட துன்பத்தைக்‌ 
கேட்டுச்‌ இவர்‌ வருந்தினார்கள்‌.மந்துரவாஇுயின்‌' 
வல்லமையைக்‌ கேட்டுச்‌ இலர்‌ அஞ்சினார்கள்‌. 
யாரால்‌ ஆகும்‌ இந்தச்‌ செயல்‌ என்று இலர்‌ 
பேசினார்கள்‌.நாலைந்துநாட்கள்‌ ஊரெங்கும்‌இதே 
பேச்சாய்‌ இருந்தது. பிறகு சிறுகச்‌ இறுக இந்தப்‌ 
பேச்சுக்‌ குறைந்து விட்டது. ஒவ்வொருவரும்‌ 
தத்தம்‌ வேலையைக்‌ கவனிக்கத்‌ தொடங்க விட்‌ 
டார்கள்‌. 


துண்ணைப்‌ பள்ளிக்‌ கூடத்து ஆசிரியர்‌ 
ஒருநாள்‌ தனியாக உட்கார்ந்துருந்தார்‌. பக்கத்து 
ஊரில்‌ நடக்கும்‌ இருவிழாவுக்கு புள்ளம்பாடி 
யிலிருந்து பெரும்பாலோர்‌ போய்‌ விட்டார்கள்‌. 
பள்ளிப்‌ பிள்ளேகளுக்கும்‌ அன்று விடுமுறை 
(விட்டு விட்டார்‌ ஆசிரியர்‌. அவருக்குத்‌ தலை 
வலியாக இருந்ததால்‌ இருவிழாவுக்குப்‌ போக 
வில்லை. பள்ளிக்‌ கூடத்துத்‌ இண்ணையின்‌ 
மேலேயே சோம்பலாகச்‌ சாய்ந்துகொண்டிருந் 
தார்‌, ப 

“ஐயா வணக்கம்‌!” என்ற குரல்‌ கேட்டுத்‌ 
தஇுண்ணைப்‌ பள்ளிக்‌ கூடத்து ஆசிரியர்‌ வாசல்‌ 
பக்கம்‌ திரும்பிப்‌ பார்த்தார்‌. 

அவரிடம்‌ பத்தாவது வகுப்பப்‌ பாடம்‌ படிக்‌ 
கும்‌ மணிவண்ணன்‌ நின்று கொண்டிருந்தான்‌ 

“மணிவண்ணா, வா. நீ திருவிழாவுக்குப்‌ 
போகவில்லையா?” என்று கேட்டார்‌ ஆகிரியர்‌. 

“போகவில்லை” என்றான்‌ மணிவண்ணன்‌. 
.. “என்ன! ஏதேனும்‌ செய்யுள்படிக்க வேண்‌ 
டும்‌ என்று வந்தாயா?” என்று கேட்டார்‌ 
ஆசிரியர்‌, 

செய்யுள்‌ பாடம்‌ மற்ற பிள்ளைகளுக்கு வேப்‌ 
பங்காயி! மணிவண்ணனோ அதை மிகவும்‌ 
விரும்பிப்‌ படித்து வந்தான்‌. அதனால்தான்‌ 
ஆசிரியர்‌ அப்படிக்‌ கேட்டார்‌. 

“அதற்கில்லை ஐயா, தங்களிடம்‌ ஓர்‌ 
யோசனை கேட்க வந்தேன்‌” என்று மணிவண்‌ 
ணன்‌ கூறினான்‌. 

ஆரியருக்கு வியப்பாய்‌ இருந்தது. மணி 
வண்ணன்‌ தன்னிடம்‌ அப்படி என்ன யோசனை 
கேட்கப்‌ போறான்‌ என்று வியப்புடன்‌ சனக 
உற்று நோக்கினார்‌. 

“ஐயா, மாமன்னர்‌ மகளை உறங்க வைத்த 
மந்தரவாதியைக்‌ கொன்று இளவரசியை 
எழுப்ப நான்‌ முயற்சி செய்யலாம்‌ என்று 
நினைக்கிறேன்‌” என்றான்‌ மணிவண்ணன்‌. 

ஆரியர்‌ இடுக்கிட்டுப்‌ போனார்‌. சாய்ந்து 
படுத்துருந்தவர்‌ சடாரென்று எழுந்து நிமிர்ந்து 
உட்கார்ந்தார்‌. 

ஆரியர்‌ மணிவண்ணனைக்‌ கவனித்து 
நோக்கினார்‌. நல்ல அழகு! இளம்‌ பருவம்‌! 
அச்சமற்ற பார்வை! அதற்குத்‌ தகுந்த உடம்பு! 
படிப்பிலும்‌ அவன்‌ சோடையில்லை. இந்தப்‌ 
பிள்ளே முயற்சி செய்தால்‌ எந்தச்‌ செயலும்‌ 
பெற்றியாய்த்தான்‌ முடியும்‌ என்ற எண்ணம்‌ 
அவர்‌ உள்ளத்திலே எழுந்தது. 

இருந்தாலும்‌ அந்த மந்திரவாதியைப்‌ பற்றி 
நினைக்கும்‌ போது, மணிவண்ணனால்‌ அவனை 
வெல்ல முடியும்‌ என்று நினைக்க முடியவில்லை, 


“மணிவண்ணா; அரசராக வேண்டும்‌ 
என்று ஆசையாக இருக்கிறதா? வேண்டாம்‌ 
அப்பா!” என்றார்‌ ஆசிரியர்‌. 

“ஐயா, அரசனாக வேண்டுமென்று நான்‌ 
இந்த முயற்சியில்‌ இறங்கவில்லை. மாமன்ன 

ருக்கு முடிந்தால்‌ உதவி செய்ய வேண்டும்‌ 
என்பதற்காகத்தான்‌ இம்‌ முயற்சியில்‌ இறங்க 
நினைக்கிறேன்‌. அரசருக்குச்செய்யும்‌ தொண்டு, 
நாட்டுத்‌ தொண்டுக்கு நிகர்‌ என்று நீங்கள்‌ 
பாடம்‌ நடத்தினீர்களே!” என்றான்‌ மணி 
வண்ணன்‌. 

அவன்‌ அறிவோடு பேசியதைக்‌ கேட்கக்‌ 
கேட்க ஆசிரியருக்கு அவன்‌ மீது நம்பிக்கை 
உண்டாகியது. “மணிவண்ணா, உன்‌ எண்‌ 
ணம்‌ நல்ல எண்ணம்தான்‌! £ இம்‌ முயற்சியில்‌ 
இறங்குவது புகழைத்‌ தரும்‌! உனக்கு இதில்‌ 
விடாப்‌ பிடியான நோக்கம்‌ இருந்தால்‌ புறப்படு! 
நீ வெற்றி பெற வேண்டுமென்று நான்‌ நாள்‌ 
தோறும்‌ பிள்ளையாரை வேண்டித்‌ தொழுது 
வருவேன்‌!” என்று கூறி அவனை ஆசர்வஇத்து 
அனுப்பினார்‌. 

ஆசிரியரின்‌ ஆசீர்வாதம்‌ இடைத்தம௫ழ்ச்சி 
யோடு மணிவண்ணன்‌ அங்இருந்து புறப்பட்‌ 
டான்‌. பெற்றோர்களின்‌ தடையை மீறி அவன்‌ 
தலைஃகர்‌ நோக்கிப்‌ பயணம்‌ புறப்பட்டு 
விட்டான்‌. 

புள்ளம்பாடியிலிருந்கு தலைநகரம்‌ நூறு கல்‌ 
தொலைவு இருந்தது. வழியில்‌ குன்றுகளும்‌ 

காடுகளும்‌ மாறி மாறி இருந்தன. சாலைகளில்‌ 
மாட்டு வண்டிகள்‌ ஓடிக்‌ கொண்டிருந்தன. 
மணிவண்ணன்‌ ஏழைப்பையன்தான்‌. ஆகவே 
கால்‌ நடையாகவே பயணம்‌ புறப்பட்டான்‌. 
வழியில்‌ தென்படுவோரை யெல்லாம்‌ 
விசாரித்துக்‌ கொண்டு அவன்‌ வண்டிப்‌ பாதை 
கள்‌ வழியாகவும்‌, ஒற்றையடிப்‌ பாதைகள்‌ வழி 
யாகவும்‌ நடந்து சென்று கொண்டிருந்தான்‌. 








மாமன்னரும்‌ மணிவண்ணனும்‌ 


மாமன்னர்‌ சோமசுந்தரமாராயர்தம்‌ எதி3ர 
வந்து நின்ற இளைஞனை உற்று மோக்கினார்‌. 


அரண்மனை மணிமண்டபத்திலை தங்கச்‌ 
சிங்காதனத்தி$ல அவர்‌ வீற்றிருந்தார்‌. அமைச்‌ 
சர்கள்‌ பத்துப்பேர்‌ அவரைச்‌ சூழ்ந்து உட்கார்ந்‌ 
இருந்தார்கள்‌. மெய்க்காவலர்‌ இருவரும்‌, 
சிப்பாய்கள்‌ அறுவரும்‌ உடன்‌ இருந்தனர்‌, 
இவர்களுக்கு நடுவி அரசரின்‌ முகத்துக்கு 
எதிராக மணிவண்ணன்‌ நின்று கொண்டிருந்‌ 
தான்‌. அவனைத்தான்‌ மாராயர்‌ உற்று நோக்கிக்‌ 
கொண்டிருந்தார்‌. 


மணிவண்ணனின்‌ இயற்கை அழகு அரசர்‌ 
மனத்திலே அன்பு சுரக்கச்‌ செயத்து, 

அவனுடைய இளம்பருவத்துக்‌ களை அவரைக்‌ 
கவர்ந்துவிட்டது, அவன்‌ கண்களில்‌ மிளிர்ந்த 
அச்சமற்ற பார்வை மாமன்னருக்கு ஒரு ஈம்‌ 


பிக்கையூட்டுவதாக இருந்தது. 

இருந்தாலும்‌ சின்னஞ்சிறு பிள்ளையான 
இந்த இளைஞன்‌உலகம்‌ அஞ்சும்படியான அந்த 
மந்திரவாதியை எப்படி எஜதுர்த்துக்‌ கொல்ல 
முடியும்‌ என்றுஎண்ணிப்பார்த்தபோ துஅவருக் 
குச்‌ சிறிதுகூட நம்பிக்கை தோன்றவில்லை, 

அவர்‌ மண்டலமெங்கும்‌ முரசு அடித்த 
பிறகும்‌ எந்த இளைஞனும்‌ முன்வர வில்லை. ஐம்‌ 
பத்தாறு தேசங்களிலுமே துணிச்சலுள்ள ஓர்‌ 
இளைஞன்‌ இல்லையா என்று அரசர்‌ எண்ணி 
வெட்கப்படத்‌ தொடங்்‌கியபோதுதான்‌ மணி 
வண்ணன்‌ அங்கு வந்து சேர்ந்தான்‌. 

அரசர்‌ மணிவண்ணனை நோக்இக்‌ கேட்‌ 

டார்‌.“இளைஞ னே, னா சாடல்‌ 
கொல்லப்‌ போகிறாய்‌?” 


மணிவண்ணன்‌ உடனடியாக அரசருக்குச்‌ 
சொன்ன பதில்‌ இதுதான்‌! மாமன்னர்‌ அவர்‌ 
களே.மந்திரவாது எப்படிப்பட்டவன்‌, எங்குள்ள 
வன்‌,எவ்வளவுவலிவுடையவன்‌ என்றெல்லாம்‌ 
இதுவரை நான்‌ தெரிந்துகொள்ளவில்லை. இனி 

மேல்தான்‌ எல்லா முயற்சிகளும்‌ மேற்கொள்ள 
3வண்டும்‌. ஆகவே இப்போது எவ்விதமான 
தட்‌டமும்‌ இல்லை. 

ரன்னர்‌ பிரானே, நான்‌ ஓர்‌ ஏழை மாண 
வன்‌, அன்றாட உணவுக்கே உழைத்துப்‌ 
பிழைக்கும்‌ தாய்‌ தந்தையரை உடையவன்‌. 
ஆகவே, அவர்களைப்‌ பிரிந்து வந்த நான்‌ சாப்‌ 
பாட்டிற்கு வழியற்று நிற்கிறேன்‌. எனக்கு 
வேண்டிய உணவை நான்‌ உழைத்துப்‌ பெற 
முடியும்‌. ஆனால்‌, என்‌ நேரம்‌ முழுவதையும்‌ 
மந்திரவாதுயைத்‌ தேடும்‌ வேலையில்‌ செலவிட 
வேண்டியிருப்பதால்‌, உணவுக்காக உழைக்க 
இனி எனக்கு நேரங்கிடைக்காது. ஆகவே, 
உணவு பெறுவதற்குரிய பொருளுதவி மட்டும்‌. 
அவ்வப்போது எனக்குச்‌ செய்து வந்தால்‌: 
கூடிய வீரைவில்‌ நான்‌ இம்மந்திரவாதியைக்‌ 
கொன்று இளவரசியைத்‌ துயில்‌ எழுப்பி விழு 
கிறேன்‌” 

மணிவண்ணனுடைய பேச்சில்‌ உண்மை 
யிருப்பதை உணர்ந்தார்‌ மாமன்னர்‌ சோம 
சுந்தர மாராயர்‌, 

“வீர இளைஞன்‌, உன்‌ ஆர்வத்தைப்‌ 
பாராட்டுகிமறன்‌. மந்துிரவாதியைக்‌ கொல்லும்‌ 
முயற்சியில்‌ ஈடுபட நீ முன்வந்தது குறித்து 

ம௫ழ்ச்சியடைகறேன்‌. ஆனால்‌ மந்திரவாதிக்குப்‌ 
பதில்‌ சொல்ல அவன்‌ எனக்கு ஒரு மாதம்‌ 
தவணை கொடுத்‌இிருக்கிறான்‌. இப்போது 
புனைந்து நாட்கள்‌ ஆகிவிட்டன. இன்னும்‌ 
புனைந்து நாட்களில்‌ உன்‌ முயற்சி வெற்றி 
பெறாவிட்டால்‌ இளவரடக்கு மந்திரவாதி 
ஏதாவது தீங்கு செய்வான்‌. இந்த அரசுக்கும்‌ 
ஏதேனும்‌ கேடுவரக்கூடும்‌. ஆகவே இரண்டு 
வாரத்துற்குள்‌ உன்‌ வேலை முடியவேண்டும்‌ 
என்பதை நினைவ வைத்துக்‌ கொள்‌. 

“உனக்குப்‌ பணம்‌ தேவைப்படும்போது 
ஐம்பத்தாறு தேசத்திலும்‌ உள்ள எந்த நகரத்‌ 
துப்‌ பொருளாதபது.பிடமிருந்து வேண்டு 
மானாலும்நீ வேண்டிய தொகையைப்‌ பெற்றுக்‌ 
கொள்ள அனுமதியளிக்கிறேன்‌, எல்லாப்‌ 
பொருளாதுபதகளுக்கும்‌ இன்றே கட்டளை 
யறிக்கை பிறப்பிதது அனுப்பி விழுகிறேன்‌” 
என்றார்‌ மாராயர்‌. 

அரசரின்‌ அன்பான பேச்சும்‌ ஆதரவான 
செயலும்‌ மணிவண்ணனுக்கு மேலும்‌ ஊக்க 
மூட்டுவனவாய்‌ இருந்தன, 

அமைச்சர்கள்‌ ஒவ்வொருவரும்‌ மணி 
வண்ணனைக்‌ தனித்தனியே அழைத்து ஊக்க 
மூட்டும்‌ சொற்களைக்‌ கூறினர்‌. 

பெரியவர்களின்‌ அன்பான சொற்கள்‌ 
தாமே இளைஞர்களுக்குப்‌ பலப்பல நேரங்களில்‌ 
வெற்றிப்‌ பாதையில்‌ செல்லும்‌ துணிச்சலை 
உ.ண்டாக்கியிருக்கின்றன. மணிவண்ணனின்‌ 
வெற்றிக்கும்‌ அவையே காரணமாயின என்று 
தான்‌ கூற3வண்டும்‌. 


மாராயரிடம்விடைபெற்றுக்கொண்டுபுறப்‌ 
பட்ட மணிவண்ணன்‌ கோட்டை வாயிலை 
நோக்கு நடந்தான்‌. உச்சயினிப்‌ பட்டணத்தை 
அடைந்து மந்தரவாதுயைப்‌ பற்றித்‌ தகவல்‌ 
தெரிந்து கொள்ள3வண்டும்‌ என்பதுதான்‌ 
அப்போது அவனுடைய திட்டமாக இருக்‌ 
ஜ்து, 


கோட்டை வாயிலை அடைந்தபோது 
அவனை நோக்கி ஒரு காவல்‌ வீரன்‌ வந்தான்‌, 
அவன்‌ ஒரு பஞ்சகல்யாணிக்‌ குதிரையை 
நடத்திக்‌ கொண்டு வந்தான்‌. 


“வீர இளைஞனே, நீ ஏறிச்‌ செல்வதற்காக 
இந்தக்குதிரையைக்கொடுக்கும்படி மாமன்னர்‌ 
கட்டளே.பிட்டிருக்கிறார்‌. இதைப்‌ பெற்றுத்‌ 
கொண்டு உன்‌ பயணத்தைத்‌ தொடங்கு, உன்‌ 

முயற்சி வெற்றி பெறுவதாக!” என்று கூறிக்‌ 
குதிரையைக்‌ கொடுத்துச்‌ சென்றான்‌ அவன்‌. 
மாமன்னரிடம்‌ தான்‌ கேட்காமலே அவர்‌ 
குதிரை கொடுத்தனுப்பியதை எண்ணி மணி 
வண்ணன்‌ மகழ்ச்சியடைந்தான்‌. தாவி ஏறி 
அதன்‌ முதுகில்‌ அமர்ந்தான்‌. அந்த அழகிய 
பஞ்ச கல்யாணிக்‌ குதிரை பாய்ந்து சென்றது. 
ஓய்வு ஒழிச்சல்‌ இல்லாமல்‌ அந்தக்‌ குதிரை 
இரவும்‌ பகலும்‌ ஒடிக்கொண்டேயிருந்தது. 
தானும்‌ குதிரையும்‌ உணவுண்ணுவதற்கு ஆங்‌ 
காங்கே தங்கிய நேரம்தவிர மீதி நேரமெல்லாம்‌ 
மணிவண்ணன்‌ பயணம்‌ செய்து கொண்டே 
யிருந்தான்‌. இரவும்‌ பகலும்‌ இடைவிடாது 
சென்று கொண்டேயிருந்தும்‌ ஏழு நாட்களான 
பின்னும்‌ உச்சயினிப்‌ பட்டணம்‌ வந்து சேர 
வில்லை. போகப்போக இன்னும்‌ போக 
வேண்டும்‌ என்ற நிலையிலேயே இருந்தது. 
ஏழாவது நாள்‌ நண்பகல்‌. வெய்யில்‌ 
கொளுத்துகன்ற நேரம்‌. வழியில்‌ ஒரு முனிவர்‌ 
தென்பட்டார்‌. 
மணிவண்ணன்‌ குதிரையை நீறுந்தினான்‌. 
மெல்லக்‌&ழேஇறங்கனான்‌.முனிவரின்‌| அருகில்‌ 
சென்று இருகைகூப்பி அவரை வணங்கினான்‌; 

உச்சயினிப்‌ பட்டணத்துற்கு வழி எது என்று 
கேட்டான்‌. 

அந்த முனிவர்‌ வாய்இறந்து பதில்‌ எதுவும்‌ 
சொல்லாமல்‌ கிழக்கில்‌ செல்லும்‌ பாதையைக்‌ 
காட்டினார்‌. 

வடக்கேயிருக்கும்‌ பட்டணத்துற்குக்‌ 
கிழக்கே செல்லும்‌ பாதையைக்‌ காட்டுகிறாரே 
என்று மணிவண்ணன்‌ முதலில்‌ கலங்கினான்‌. 
அதே பாதை மீண்டும்‌ வளைந்து வடக்கு 
நோக்ஒச்‌ செல்லக்கூடும்‌ என்று தன்மனத்தைத்‌ 
தேற்றிக்‌ கொண்டான்‌. 

முனிவரைமீண்டும்‌ வணங்குக்குஇரையின்‌ 
மீதுபாய்ந்தேறினான்‌.கிழக்கு நோக்கிச்செல்லும்‌ 
சாலையில்‌ திரும்பினான்‌. அந்தச்‌ சாலை குழக்கு 
நோக்கி ஓரே நேராக நெடுந்தூரம்‌ சென்று 
கொண்டிருந்தது, கடைசியில்‌ ஓரிடத்தில்‌ 
தெற்கு நோக்இத்‌ இரும்பியது, 

மணிவண்ணன்‌ மனத்தில்‌ ஐயம்‌ பிறந்தது. 
வடக்கு நோக்கிச்‌ செல்லவேண்டிய நான்‌ 
தெற்கு நோக்கிச்சென்றால்காலமும்‌ பொழுதும்‌ 
வீணாூ விடுமே. வழிகாட்டிய அந்த முனிவர்‌ 
பைத்தியக்காரரா? அல்லது வாய்‌ பேசாதது 
போலவே காதும்‌ கேட்காதவரா? ஒருவேளை 

அந்த முனிவர்‌ மந்திரவாதியின்‌ ஆளாக இருக்‌ 
குமோ? தான்‌ புறப்பட்டு வருவதை அந்த 
மந்தரவாஇ அறிந்து கொண்டிருப்பான்‌. தன்னை 
வரவிடாமல்‌ தடூப்பதற்காக இந்த முனிவரை 
அனுப்‌ அயிருக்கக்கூடும்‌ என எண்ணிய மணி 
வண்ணலனுக்குக்‌ கோபம்‌ பிறந்தது. தெற்கு 
நோக்கித்‌ திரும்பாமல்‌ அவன்‌ வந்தவழியே 
மேற்கு நகோக்‌இத்‌ தஇரும்பினான்‌, முனிவரைக்‌ 
கண்ட இடத்இுற் குச்‌ சென்று வடக்கு நோக்கிச்‌ 
செல்லும்‌ பாதையில்‌ தொடர்ந்து செல்வதென்று 
முடிவு கட்டினான்‌. 

அவன்‌ தன்‌ குதிரையை மேற்கு கோக்இத்‌ 
இருப்பியபோது, எஇரில்‌ அந்த முனிவர்‌ தன்‌ 
முன்‌ நின்று கொண்டிருப்பதைக்‌ கண்டான்‌. 
அவருடைய வலது கை தெற்கு கோக்கச்‌ 
செல்லும்‌ பாதையைச்‌ சுட்டிக்‌ காட்டிக்‌ 
கொண்டிருந்தது. 

வாய்‌ பேசாமல்‌ தென்‌ திசையைச்‌ சுட்டிக்‌ 
கட்டும்‌ அந்த முனிவரைக்‌ கண்டவுடன்‌ மணி 
வண்ணனுக்குக்‌ கோபம்‌ கோபமாக வந்தது, 
மந்திரவாதியின்‌ ஆளான அந்த முனிவர்‌ தன்னை 
வழ்‌ மறிக்க வந்த மாயாவாது என்றே முதலில்‌ 
எண்ணினான்‌. ஆனால்‌ உற்று நோககயபோது, 
அந்த முன.வரின முகத்திலகருணை ஓளி பரவிக்‌ 

இடப்பதைக்‌ கண்டான்‌. கண்களில்‌ அருள்‌ 
வெள்ளம்‌ ததும்பி நீற்பது (தெரிந்தது. 

அவர்‌ மீது அவனுக்கு என்றுமில்லாத நம்‌ 
பிக்கை ஏற்பட்டது. தனக்கு நன்மை தருவதற் 
காகவே அவர்‌ அந்த இடத்திலே வந்து தோன்றி 
யிருக்கிறார்‌ என்று எண்ணினான்‌. 

குறைவில்லாத நம்பிக்கையேயோடு, 
நன்மை உண்டாகும்‌ என்ற முழு நினைப்‌ 
போடு அ.ன்‌ தென்‌ திசையில்‌ மீண்டும்‌ இர 
பித்‌ தன்‌ குதிரையைச்‌ செலுத்திக்‌ கொண்டு 
சென்றான்‌. அவன்‌ இரும்பிய உடனே 3.ப அந்த 
முனிவர்‌ மறைந்து விட்டார்‌. ஆனால்‌ மணி 
வண்ணன்‌ தன்‌ இலட்சி.ப3ம எண்ணமாகப்‌ 
பின்னால்‌ இரும்‌ அப்பார்க்நாமல்‌ சென்று காண்‌ 
டூருந்தான்‌. 

வன தேவதையின்‌ வாழ்த்து 


சாலையின்‌ இருபுறத்திலும்‌ அடர்ந்த காடு 
இருண்டு கிடந்தது. பார்க்குமிடமெல்லாம்‌ 
மரஞ்செடி கொடிகளும்‌ காட்டுப்‌ பறவைகளும்‌ 
விலங்குகளுமே தென்பட்டன. அவ்வப்போது 
காட்டுக்குள்ளிருந்து யானையின்‌ பிளிறலும்‌ 
சிங்கத்தின்‌ முழக்கமும்‌ புலியின்‌ உறுமலும்‌ 
கேட்டன. ஒரு சமயம்‌ கூட்டமாகச்‌ சேசர்ந்து 
நரிகள்‌ ஊளையிடும்‌ ஓசை கேட்கும்‌; மற்றொரு 
சமயம்‌ எதற்கோ அஞ்சிக்‌ கலைமான்‌ கூட்டம்‌ 
கலைந்தோடும்‌ ஒலி கேட்கும்‌; வேறொரு சமயம்‌ 
புலியின்‌ வாயில்‌ அகப்பட்டு உயிர்‌ விடும்‌ காட்‌ 
டெருதின்‌ ஈனக்குரல்‌ காதில்‌ வந்துவிழும்‌. 


ஏழு நாளாக இரவும்‌ பகலும்‌ ஓடி ஓடி 
அலுத்து நடந்து கொண்டிருந்த குதிரை தடீ 

ரென்று துள்ளிப்‌ பாய்ந்தது. இடுக்கிட்டுவிறித்த 
மணிவண்ணன்‌ எஇரில்‌ இிறிது தூரத்தில்‌ ஓர்‌ 
அழகிய மண்டபம்‌ இருப்பதைக்‌ கண்டான்‌; 
காட்டுப்‌ பச்சை நிறத்இன்‌ இடையே வெள்ளை 
வெளேரென்று தோன்றிய அந்தமணிமண்டபம்‌ 
மிகமிக அழகாக இருந்தது. 
நெருங்கச்‌ செல்லச்‌ செல்ல பளிங்குக்‌ 
கல்லால்‌ கட்டப்‌ பெற்றிருந்த அந்த மணிமண்ட 
பம்‌ மேன்மேலும்‌ அழகு பெருகிக்‌ காணப்‌ 
பட்டது . 
மண்டபத்இன்‌ அருகில்‌ சென்றவுடன்‌ 
குதிரையைவிட்டு இறங்கனான்‌மணிவண்ணன்‌ 
மண்டபத்தில்‌ யாரிருக்கிறார்கள்‌ என்று பார்ப்ப 
தற்காக அவன்‌ இரும்பியபோது எதிரில்‌ இருந்த 
குளத்தை கோக்கிச்‌ சென்றது குதிரை. அந்தக்‌ 
குளம்‌ சலவைப்‌ படிக்கற்கள்‌ அமைத்துக்கட்டப்‌ 
பெற்றிருந்தது. குதுரை அந்தப்‌ படிக்கற்களில்‌ 
கால்‌ வைத்தவுடன்‌ வழுக்கித்‌ தடுமாறி அந்தக்‌ 
- குளத்திற்குள்‌ விழுந்து விட்டது. தடாலென்று 
குரை விழுந்த ஓசை கேட்டு மணிவண்ணன்‌ 
ஓடிவந்தான்‌. குளத்‌இற்குள்‌ இறங்கித்‌ தண்ணீ 
க்குள்‌ நீந்இச்‌ சென்று குதிரையைப்‌ பிடித்து 
இ-ழத்து வந்தான்‌. அதைக்‌ கரைக்குக்‌ கொண்டு 
வந்து சேர்த்து மேலெல்லாம்‌ தேயத்துத்‌ 

துடைத்துவிட்டான்‌. பிறகு அதைப்‌ புல்மேய 
விட்டுவிட்டு மீண்டும்‌ மணிமண்டபத்தை 
நோக்கி நடந்தான்‌. 


மண்டபத்தின்‌ முன்வாயிலில்‌ பச்சைப்‌ 
படிக்க கல்லால்‌ ஆன திண்ணையின்மீது 
சோகமே உருவாக ஒரு பெண்மணி உட்கார்ந்‌ 
இருந்தாள்‌. அவள்‌ முகம்தான்‌ துயரத்தின்‌ 
அடையாளங்களைக்‌ காட்டிக்‌ கொண்டிருந்தது. 
ஆனால்‌ அவள்‌ இருந்த இடத்தில்‌ ஓர்‌ ஒளி 
வட்டம்‌ சுழன்று கொண்டிருந்தது, 

மணிவண்ணன்‌ மிகுந்த மரியாதையோடு 
அவள்‌ அருகில்‌ சென்று நின்ருன்‌. “அம்மா!” 
என்று அழைத்தான்‌. 


உடனே அந்தப்‌ பெண்மணியின்‌ முகத்தில்‌ 
தெரிந்த து.பரச்‌ சாயல்மறைந்து விட்டது. புன்‌ 
சிரிப்பும்‌ எக்களிப்பும்‌ நிறைந்த முகத்தோடு 
அவள்‌, “மகனே! உன்னைத்‌ தான்‌ நான்‌ நெடு 
நாளாக எஜர்பார்த்துக்‌ இடந்தேன்‌. கடைசி.பில்‌ 
வந்துவிட்டாய்‌! வா, என்‌ கண்மணியே! வா!” 
என்று அழைத்தாள்‌. அன்போடு அவன்‌ 
கையைப்‌ பிடித்து அவள்தடவிக்‌ கொடுத்தாள்‌. 
அவன்‌ தலையைக்‌ கோடுவிட்டாள்‌. 

4$ 


அந்தப்‌ பெண்மணி யார்‌ என்று அவனுக்‌ 
குத்‌ தெரியாது. அவள்‌ எதற்காகத்‌ தன்னை 
எதிர்பார்த்துக்‌ கொண்டிருந்தாள்‌ என்றும்‌ 
தெரியவில்லை. 

“அம்மா என்‌ பெயர்‌ மணிவண்ணன்‌. 
உச்ச;யினிப்‌ பட்டணத்தில்‌ இருக்கும்‌ மந்திர 
வாஇயைத்‌ தேடிக்கொண்டு புறப்பட்டேன்‌." 
என்று மணிவண்ணன்‌ தன்னைப்பற்றி அறி 
முகப்‌ படுத்தக்‌ கொள்ளத்‌ தொடங்கினான்‌. 

“எல்லாம்‌ தெரியுமடா மகனே, எல்லாம்‌ 
தெரியும்‌. ௨.ன்‌ கையால்தான்‌ அந்த மந்திர 
வாஇ சாகவேண்டும்‌ என்று விது இருக்கிறது. 
இருந்தாலும்‌ அவனிடம்‌ ட எச்சரிக்கையாக 
இருக்கவேண்டும்‌. அதற்குரிய வழிகளை நான்‌ 
சொல்லுறேன்‌. முதலில்‌ நீ இந்தப்‌ பழத்தைச்‌ 
சாப்பிட்டு உன்‌ பசியைத்‌ தீர்த்துக்கொள்‌” என்‌ 
றாள்‌ அந்தப்‌ பெண்மணி. 

அவள்‌ கையில்‌ ஒரு மாம்பழம்‌ இருந்தது 
அதைத்‌ இன்ற உடனே மணிவண்ணனுடைய 
ப மாத்திரமல்லாமல்‌ உடல்சோர்வும்‌ அகன்று 
விட்டது. அவள்‌ ஒரு மந்திரக்காரியாக இருக்‌ 
குமோ என்று எண்ணினா மணிவன்ண்ணன்‌. 

மகனே, மணிவண்ணா. நீ நினைப்பது 
போல்‌ நான்‌ ஒரு மந்திரக்காரியல்ல, நான்‌ ஒரு 
வன தேவதை, இந்தக்‌ கானகம்‌ முழுவதும்‌ 
என்‌ ஆளுகைக்குட்பட்டது. மாமன்னர்‌ சோம 
சுந்தர மாராயருடைய குலதேவதையும்‌ நான்‌ 
தான்‌. அவர்கள்‌ குடும்பத்தைக்‌ காப்பாற்ற நான 
ஒருத்தி இருக்கிறேன்‌ என்பதையே மறந்து 
அந்த மந்‌இரவாது மாராயருக்குத்‌ துன்பம்‌ செய்‌ 
யத்‌ தொடங்கிவிட்டான்‌. 

... “இளவர செந்தாமரையைக்‌ காப்பாற்ற 
வேண்டியது என்‌ பொறுப்பு, இருந்தாலும்‌ 
துணீச்சல்‌ உள்ள ஓர்‌ இளைஞனுடைய துணை 
யில்லாமல்‌ என்னால்‌ என்‌ கடமையை நிறை 
வேற்ற முடியாது. இத்தனை நாளாக நான்‌ இன்‌ 
னும்‌ ஒரு துணிச்சல்‌ உள்ள இளைஞன்‌ அகப்‌ 
படவில்லையா என்று கவலைப்‌ பட்டுக்‌ கொண் 
டேயிருந்தேன்‌. இன்று உன்னைக்‌ கண்ட 
வுடன்தான்‌ என்‌ மனம்‌ அமைதி அடைந்தது. 

“மகனே, நான்‌ உனக்கு இப்போது 
மூன்று பொருள்கள்‌ தரூன்றேன்‌. அந்த மூன்‌ 
றும்‌ மந்தரவாதியைக்‌ கொல்லத்‌ துணை செய்‌ 
யும்‌. 

“இதோ இந்தச்‌ சேணத்தை உன்‌ குதிரை 
முதுகில்‌ பூட்டு. அந்தச்‌ சேணம்பூண்ட குதிரை 

இறக்கை இல்லாமலே பறக்கும்‌. நீ நினைத்த 
இடத்திலே உன்னைக்‌ கொண்டு போய்‌ இறக்‌ 
கும்‌. சந்திர லோகமானாலும்‌ அதற்கப்பால்‌ 
உள்ள கந்தருவ லோகமானாலும்‌ அது போய்ச்‌ 
சேரும்‌, இதை உன்‌ குஇரைக்குப்‌ பூட்டி அந்த 
மந்திரவாதியின்‌ இருப்பிடத்துற்குப்‌ பறந்து 
செல்‌. 

“இதோ இந்தப்‌ பொன்‌ முடியை உன்‌ 
தலையிலே அணிந்துகொள்‌. இதை யணிந்து 
கொண்டவன்‌ வேறு யாருடைய கண்ணுக்‌ 
கும்‌ தெரியமாட்டான்‌. இந்திரனானாலும்‌ சந்திர 
னானாலும்‌ அவனைத்‌ தேடிக்‌ கண்டுபிடிக்க முடி 
யாது. இதை யணிந்து கொண்டு அந்த மக்துர 
வாதியின்‌ கண்ணுக்குத்‌ தெரியாமல்‌ அவனை 
அணுகுச்‌ செல்லவாம்‌. 

“இதோ இந்த வைரவாளை இடையிலே 
அணிந்து கொள்‌. இதைச்‌ சுழற்றி வீசினால்‌ 
எதிர்ப்பட்டு நிற்கும்‌ எதிரியின்‌ தலை கழன்று 
விடும்‌. இவ்வாளால்‌ குத்தப்பட்ட நெஞ்சில்‌ 
குருது கொப்புளிக்கும்‌. எப்பேர்ப்பட்ட வல்ல 
மையுடையவனும்‌ இவ்வாளால்‌ தாக்கப்பட்‌. 
டால்‌ உயிரிழந்து போவான்‌. 

“மகனே இந்த மூன்று பொருள்களையும்‌ 
உனக்குத்‌ தருகிறேன. இவற்றைப்‌ பயன்‌ 

படுத்தி அந்த மந்திரவாஇயைச்‌ கொன்றுவிடு, 
அதன்‌ பின்‌ என்னிடம்‌ இரும்பி வா. இளவரசி 
யைத்‌ துயில்‌ எழுப்பும்‌ முறையைச்‌ சொல்லு 
இறேன்‌, போ, புறப்படு. வெற்றியுடன்‌ திரும்பி 
வா” என்று வாழ்த்துக்‌ கூறி அனுப்பினாள்‌ 
அந்த வனதேவதை. 

மாணவன்‌ மணிவண்ணன்‌ ஒருமுறை 
கேட்டபாடத்தை ஒன்பது ஆண்டுகளானாலும்‌ 
மறக்கமாட்டான்‌ என்பது பிடியரிசிப்‌ பள்ளிக்‌ 
கூடத்து ஆ௫ிரியருக்குத்‌ தெரிந்த உண்மை, அந்த 
உண்மை வனதேவகைக்குத்‌ தெரியாமலா 
இருக்கும்‌. அவள்‌ சொலலிய ஓவ்வொரு 
சொல்லையும்‌ கவனமாகக்‌ கேட்டு மனத்தில்‌ 
பதுத்துக்கொண்டான்‌ மணிவண்ணன்‌. 

வனதேவதை கொடுத்த சேணத்தைக்‌ 
கொண்டுபோய்க்‌ குதிரையின்‌ முது௫ல்‌ பூட்டி 
னான்‌. அவள்‌ கொடுதத பொன்முடியைத்‌ தலை 
யிலே அணிந்து கொண்டான்‌. வைரவாளை 
இடையிலே கட்டிக்கொண்டான்‌. தாவி ஏறிக்‌ 
குதிரையின்‌ மேல்‌ உட்கார்ந்தான்‌. வனதேவ 
தையின்‌ பளிங்குக்‌ குளத்திற்குள்‌ விழுந்து 
குளித்ததாலும்‌, அங்குள்ள வளமான புற்களைக்‌ 
கடித்துத்‌ இன்று அசை போட்டதாலும்‌ குதிரை 

புதுத்‌ தெம்போடிருந்தது,. பணிவண்ணன்‌ 
முதுகில்‌ ஏறி உட்கார்ந்தவுடன்‌ அது தள்ளிப்‌ : 
பாய்ந்து ஓடியது. ஓட ஓட அது தன்னையறியா 
மலே காற்றில்‌ பறக்கத்‌ தொடங்கியது. மேக 
மண்டலங்களுக்கு இடையே புகுந்து பாய்ந்து 
உச்சயினிப்‌ பட்டணத்தை அடைந்தது. 
உச்சயினிப்‌ பட்டணத்தின்‌. அருகில்‌ 
இருந்த பாலைவனத்திலே குதிரையை இறக்‌ 
கினான்‌ மணிவண்ணன்‌, அந்தப்‌ பாலைவனத்‌ 
தன்‌ ஓர்‌ ஓரத்திலே இருந்த சுடுகாட்டை நோக்‌ 
இக்‌ குதிரையை நடத்‌இக்‌ கொண்டு சென்றான்‌ 
மணிவண்ணன்‌, அந்தச்‌ சுடுகாட்டின்‌ மத்து 
யிலே பறக்கும்‌ நெருப்புப்‌ பொறிகளைப்‌ பந்த 
டித்து விளையாடிக்‌ கொண்டிருந்த பேய்களைக்‌ 
கண்டான்‌ மணிவண்ணன்‌, 
வேறு யாருமாக இருந்தால்‌ பேய்களைக்‌ 
கண்டவடனேயே கதி கலங்கிப்‌ போயிருப்‌ 
பார்கள்‌. மணிவண்ணான்‌ இறிதும்‌ அஞ்சாமல்‌ 
அவற்றின்‌ ஊடேயே நடந்து சென்றான்‌. 


தேவதை கொடுத்த பொன்‌ முடியை 
௮வன்‌ அணிந்திருந்ததால்‌ அந்தப்‌ பேய்களில்‌ 
ஓன்று கூட அவனைக்‌ காணமுடியவில்லை, 


க்க 


அவைகளைக்‌ -கடந்துசென்ற மணிவண்ணன்‌ 
சுடுகாட்டை ஒட்டியிருந்த ஒரு கல்‌ மலையை 
நோக்கச்‌ சென்றான்‌. போகும்‌ வழியெல்லாம்‌ 
ஒரே முள்‌ காடாக இருந்தது. ஆகவே குதிரை 
அந்த இடத்திலே பறந்து சென்றது. 

அந்த மலையின்‌ அடிவாரத்திலே ஒரு 
குகை இருந்தது. குகை வாசலில்‌ ஒரு பெரிய 
புலி நின்று கொண்டிருந்தது, அந்தப்‌ புலிதான்‌ 
மந்திரவாதி ஏறிவரும்‌ புலி. மந்திரவாதி வெளி 
யில்‌ செல்லும்போது அவனைச்‌ சுமந்து செல்‌ 
லும்‌. அவன்‌ குகையில்‌ தங்கியிருக்கும்‌ போது 
வாசலில்‌ காவல்‌ இருக்கும்‌. 

அந்தப்‌ புலியைக்‌ கண்டவுடனே மணி 
வண்ணனின்‌ பஞ்சகல்யாணிக்‌ குதிரை மிரண்‌ 
டது. அது பயப்படுவதைக்‌ கண்ட மணிவண்‌ 

ணன்‌ தொ$லைவிலேயே அதை நிறுத்தினான்‌. 
ஒரு மரத்தடியிலே அதைக்‌ கட்டிப்போட்டான்‌. 
கால்நடையாகவே குகை வாசலை நோக்கி 
நடந்தான்‌. 

மணிவண்ணன்‌ உருவத்தை அந்தப்‌ புலி 
யால்‌ பார்க்க முடியவில்லை. ஆனால்‌ அது 
மோப்பத்துனால்‌ மனித வாசம்‌ அடிப்பதைக்‌ 
கண்டு கொண்டது. உடனே பேரோலமிட்டு 
உறுமியது. 
.... அந்தப்‌ பயங்கரமான புலியின்‌ உருவத்தை 
நேரில்‌ கண்டு, அதன்‌ உறுமல்‌ ஒலத்தையும்‌ 
காதால்‌ கேட்டவர்கள்‌ அந்தப்‌ பயத்‌இன்‌ அர்ச்‌ 
சியலேயே உயிரை விட்டிருப்பார்கள்‌. மணி 
வண்ணன்‌ சிறிதுகூட மனங்கலங்கவில்லை. மந்‌ 
தரவாதியைக்‌ கொன்று இளவரசியைத்‌ துயில்‌ 
எழுப்ப வேண்டும்‌ என்ற ஒரே குறிக்கோள்‌ 
தான்‌ அவன்‌ நெஞ்சில்‌ நிறைந்திருந்தது, வேறு 
எவ்விதமான நினைப்புகளுக்கோ உணர்ச்‌ 
இகளுநங்கோ அவன்‌ உள்ளத்தில்‌ இடம்‌ சிறிது 
கூட இல்லை. அவன்‌ ிறிதும்‌ ௮ச்சங்‌ கொள்ளா 
மல்‌ உருவிய வாளுடன்‌ குகையை நெருங்கி 
னான்‌. ப 

அவன்‌ நெருங்க நெருங்கப்‌ புலியின்‌ உறு 
மல்‌ ஓலம்‌ அதிகமாஇயது,. குகையின்‌ உள்ளே 

யிருந்த மந்திரவாதி ஏதோ கெடுதல்‌ வருகிற 
தென்று தெரிந்து கொண்டான்‌. 

புலி உறுமுற காரணம்‌ என்ன என்று 
தெரிந்து கொள்வதற்காக அவன்‌ குகை வாச 
லுக்கு வந்தான்‌. ஆனால்‌ அவன்‌ குகை வாச 
லுக்கு வந்து சேர்ந்தபோது புலி உடல்‌ பிளந்து 
இறந்து இடந்த காட்டியைத்தான்‌ கண்டான்‌. 

அந்தப்‌ புலியை இழந்தபோதே அவன்‌ தன்‌ 
பாது உயிரை இழந்தது போலானான்‌. தனக்கு 
நிகரான எதிரி எவனுமே உலகத்தில்‌ இல்லை 
என்று எண்ணிக்‌. கொண்டிருந்த அந்த மந்திர 
வாதியின்‌ மனம்‌ அப்போதுதான்‌ கலங்கத்‌ 
தொடங்கியது. யாரோ தன்னைக்‌ காட்டிலும்‌ 
மாயம்‌ தெரிந்தவன்‌, யாரோ தன்னைக்‌ காட்டிலும்‌ 
வலிமை ம்க்கவன்‌, யாரோ தன்னைக்‌ காட்டி 
லும்‌ அறிவு மிக்கவன்‌ தன்னைக்‌ கொல்ல 
வென்றே புறப்பட்டு வந்திருக்கிறான்‌ என்று 
பூரிந்துகொண்டான்‌ மந்துரவாது, 

அந்த நினைப்பே அவன்‌ உடலை வெடவெட 
வென்று நடுங்க வைத்தது, 

வந்தருப்பவன்‌ யார்‌ என்று தெரிந்து 
கொள்ள எண்ணினான்‌. மணிவண்ணடனே 
அவன்‌ கண்ணுக்குத்‌ தெரியாமல்‌ அவன்‌ எதிரி 


லேயே நின்று கொண்டிருந்தான்‌. மந்திரவாதி 
யாரைப்‌ பற்றியும்‌ தெரிந்து கொள்ள ஆரூடம்‌ 
கற்றிருந்தான்‌. ஆரூடம்‌ கணித்துப்‌ பார்த்தால்‌, 
உலஇல்‌ உள்ள எந்த மனிதனைப்‌ பற்றியும்‌ 
முழுவிபரமும்‌ அறிந்து கொள்ளக்‌ கூடிய சக்தி 
அவனுக்கு இருந்தது. ஆரூடத்தின்‌ மூலம்‌ யாரு 
டைய உருவத்தையும்‌ அவன்‌ பார்த்துவிட 
முடியும்‌. ஆனால்‌, ஓம குண்டத்தின்‌ எதிரே 
உள்ள வட்டப்‌ பலகையில ஏறியிருந்து அரை 
மணி நேரம்‌ ஆரூடம்‌ கணிந்துப்‌ பார்த்த பிறகு 
தான்‌, மந்தரவாதி இன்னொருவனைப்‌ பற்றிய 
விபரம்‌ அறிந்துகொள்ள முடியும்‌, 

அதற்கெல்லாம்‌ அப்போது நேரமில்லை, 

மணிவண்ணன்‌ அவன்‌ குகைக்குள்‌ 
ளேயே நுழைந்து விட்டான்‌. மந்திரவாதியை 
யும்‌ கண்டுவிட்டான்‌. 

“அடே, மமதை பிடித்த மந்திரவாதுியே 
உன்‌ வாழ்வுக்கு அந்துப்பொழுது வந்துவிட்‌ 
டது. இதோ இன்னும்‌ சற்றுநேரத்தில்‌ உன்‌ தலை : 
உருளப்‌ போகிறது, ஏதேனும்‌ சொல்ல வேண்‌ 
டியிருந்தால்‌ சொல்‌” என்று ஆண்மை மிகுந்த 
குரலில்‌ பேசினான்‌ மணிவன்ணன்‌. 

ம௩%திரவாது பார்த்தான்‌. 

எதுரி அருகில்‌ நிற்கிறான்‌. கண்ணுக்குப்‌ 
புலப்படாமல்‌ நிற்கிறான்‌. ஆரூடம்‌ கணித்துப்‌ 
பார்த்தால்தான்‌, கண்ணுக்குத்‌ தெரியாதவ 
னின்‌ உருவத்தையும்‌ கண்டுகொள்ள முடியும்‌. 
அதற்கு அப்போது நேரமில்லை. செய்யக்கூடிய 
தெல்லாம்‌ தப்பி ஓடுவதுதான்‌. ஓடித்‌ தப்பிவீட்‌ 
டால்‌ எதிரி திரும்பிய பிறகு ௭ வர 
லாம்‌ என்று எண்ணினான்‌. 


மந்தரவாது தப்பி ஓட வண்கை 
அவன்‌ கண்ணுக்கு எதிரே ஒரு வாள்‌ தோன்றி 
அவன்‌ வழியை மறித்தது. வாளின்‌ நிலையைக்‌ 
கண்டு மந்திரவாஇு மணிவண்ணன்‌ நிற்கும்‌ 
இடத்தை எஸிதாக அறிந்து கொண்டான்‌. 
இரும்பித்‌ தாக்க முயன்றான்‌. அவன்‌ கையில்‌ 
எவ்விதமான ஆயுதமும்‌ இல்லை. எப்போதும்‌ 
இருக்கும்‌ பெருஞ்சக்தி வாய்ந்த மந்திரக்‌ 
கோலும்‌ அப்போது அவன்‌ கையில்‌ இல்லை; 
துன்பம்‌ வந்தால்‌ சேர்ந்து வரும்‌; அதைத்‌ 
தவிர்க்க வழியில்லாத போதுதான்‌ தவுதலு 
வரும்‌. 

மந்திரவாதி தன்‌ கையினாலேயே கண்‌: 
ணுக்குத்‌ தெரியாத எதிரியை எதிர்த்துப்‌ போரா 
டவேண்டியிருந்தது, அவன்‌ ஓங்குக்‌ குத்திய 

ஒவ்வொரு முறையும்‌ அவன்‌ கைகள்‌ குகைச்‌ 
சுவர்ப்‌ பாறைகளையே தாக்கிக்‌ காயப்பட்டன. 

கடைசியில்‌ மணிவண்ணனுடைய வாள்‌ 
அவன்‌ உயிரைச்‌ குடித்தது. ஐம்பத்தாறு தேசங்‌ 
களையும்‌ அடக்கியாளும்‌ மாமன்னரையே 
ஆட்டிப்‌ படைத்த பெருஞ்‌ சக்கு வாய்ந்த அந்த 
மந்திரவாதி, ஒரு சாதாரண மாணவன்‌ 
கையால்‌ உயிரிழந்தான்‌. 





மந்திரவாஇ.பின்‌ தலையைத்‌ துண்டித்த 
மணிவண்ணன்‌ அதைத்‌ தனியே ஒரு துண்‌ 
டில்‌ சுற்றி மூடிக்‌ கட்டி எடுத்துக்‌ கொண்டான்‌, 
குகையில்‌ பாறாங்கற்களை உருட்டி வந்து வைத்‌ 
துக்‌ கெட்டித்து அதை அடைத்தான்‌, பிறகு 
தன்‌ பஞ்சகல்யாணி இருந்த இடத்திற்கு 
வந்தான்‌. 

குதிரையை அவிழ்த்து அதன்‌ முதுகில்‌ 
ஏறி உட்கார்ந்தவுடன்‌ ௮து ரேராகக்‌ காற்றில்‌ 
பறந்து மேகங்களை ஊடுருவிக்‌ கடந்து, வன 
தேவதையின்‌ மணிமண்டபத்தில்‌ வந்திறங்‌ 
கியது. 

மணிமண்டபம்‌ முன்பிருந்ததைவிட அழ 
காக வீளங்கியது, அதைச்‌ சுற்றிலும்‌ காட்டு 
மலர்களால்‌ ஆன தோரணங்களும்‌ கொடிக 
ளும்‌ கட்டப்பட்டிருந்தன. ஆண்‌ தெய்வங்க 
ளும்‌ பெண்தெய்வங்களும்‌ மாளிகைக்குள்ளும்‌ 
புறமும்‌ போவதும்‌ வருவதுமாக இருந்தனர்‌. 

வாசலில்‌ மணிவண்ணன்‌ இறங்கியவு 
டன்‌, அந்த மணிமண்டபத்து வனதேவதை ஓடி 
வந்தாள்‌. அவனை அன்போடு வரவேற்றாள்‌. 

“வா மகனே வா, உன்‌ வெற்றியைக்‌ 
கொண்டாட வானுலகலிருந்து தெய்வங்க 
ளெல்லாம்‌ வந்து சேர்ந்தருக்கின்றனர்‌?' என்று 
கூறி உள்ளே அழைத்துச்‌ சென்றாள்‌. 

உள்ளே ஒரு கூடத்தில்‌ மின்னும்‌ பொன்‌ 
னிழைகளால்‌ நெய்யப்பட்ட பந்துச்‌ சமுக்கா 
ளம்‌ விரிக்கப் பட்டிருந்தது. அந்தப்‌ பந்திச்‌ சமுக்‌ 
காளத்தன்‌ எதிரிலேயே பெரிய பெரிய 
வாழை இலைகள விரித்து வைக்கப்பட்டிருந்‌ 
தன. ௮வ்விலைகளிலே பலவகையான இனய 

உணவு வகைகள்‌ பரிமாறப்பட்டிருந்தன. வெள்‌ 
ளித்‌ தொன்னைகளிலே சூப்பும்‌ ரசமும்‌ பாயாச 
மும்‌ பானகமும்‌ வைக்கப்பட்டிருந்தன. தேவர்‌ 
களும்‌ தேவதைகளும்‌ வரிசை வரிசையாக 
இருந்து விருந்துண்டு கொண்டிருந்தார்கள்‌. 
ஒரு பந்துயிலே இரண்டு இலைகள்‌ ஆளில்லா 
மல்‌ இருந்தன. அவற்றிலே ஒன்றில்‌ மணிவண்‌ 
ணனை உட்காரவைத்து மற்றொன்றின்‌ முன்‌ 
௮ந்த வனதேவதை உட்கார்ந்து கொண்டாள்‌. 

நன்றாக விருந்துண்டபின்‌, தேவர்களும்‌ 
தேவதைகளும்‌ மணிவண்ணனைச்‌ சூழ்ந்து 
நின்று அவன்‌ செய்த வீரச்‌ செயலைப்‌ பாராட்டி 
னார்கள்‌. அவனுக்கு வாழ்த்துக்‌ கூறினார்கள்‌. 

மணிவண்ணன்‌ வன தேவதையை 
வணங்க. “அம்மா, என்னை விரைவில்‌ அனுப்பி 
வையுங்கள்‌. போய்‌ இளவரடியைத்‌ து.பில்‌ 
எழுப்ப வேண்டும்‌. அதற்குரிய வழியையும்‌ 
சொல்லி யருளுங்கள்‌” என்று பணிவோடு 
கேட்டான்‌. 

“மகனே! இதோ கொடியில்‌ அனுப்பி 
வைக்்‌இறேன்‌, எதுரில்‌ இருக்கும்‌ இரக்குளத்‌ 
தில்‌ ஒரு செம்பு நீர்‌ எடுத்துக்‌ கொண்டு போ, 
என்னை நினைத்துக்‌ கொண்டு இகந்நீரை இளவர 
சியின்‌ மீது தெளி. உடனே ௮வள்‌ து;:பில்‌ நீங்கி 

விழித்தெழுவாள்‌” என்று கூறினாள்‌ அந்த 
அன்புமிக்க வனதேவதை. 
.. மணிவண்ணன்‌ அந்தப்‌ பளிங்குக்‌ குளத்‌ 
இன்‌ நீரை ஒரு றிய செம்பில்‌ மொண்டு எடுத்‌ 
துக்‌ கொண்டான்‌. பின்‌ தன்‌ பஞ்சகல்யாணிக்‌ 
குஇிரையின்மீது ஏறி மாமன்னர்‌ சோமசுந்தர 
மாராயரின்‌ அரண்மனைக்குப்‌ போய்ச்‌ சேர்ந்‌ 
தான்‌, ல்‌ 

மேக மண்டலங்களின்‌ ஊடே பாயந்து 
பறந்து வரும்‌ குதிரையை, அது வந்திறங்கும்‌ 
முன்னாலேயே மாமன்னர்‌ கவனித்துவிட்டார்‌ . 
மந்இதரவாஇதான்‌ மீண்டும்‌ வருகிறானோ என்று 
மனங்கலங்கய மாமன்னர்‌, இறங்கியவன்‌ 
மாணவன்‌ மணிவண்ணன்‌ என்பதை அறிந்த 
தும்‌ மட்டற்ற ம௫ழ்ச்சியடைந்தார்‌. 

தான்‌ கட்டி எடுத்துக்கொண்டு வந்த மந்‌ 
இரவாதியின்‌ தலையை மாமன்னர்‌ முன்‌ 
அவிழ்த்து வைத்தான்‌ மணிவண்ணன்‌. 

துண்டமாக இருந்த அந்தத்‌ தலையைக்‌ 
கண்ட பிறகுதான்‌ மாமன்னரின்‌ கவலைகள்‌ 
மறைந்தன. “மணிவண்ணா, மந்திரவாதி இறந்து 
விட்டான்‌. என்‌ மகள்‌ செந்தாமரை இன்னும்‌ 
எழுந்திருக்கவில்லையே!" என்று "கேட்டார்‌ 
அவர்‌. 

6 


“மாமன்னர்‌ அவர்களே, இப்போதே 
அவளை எழுந்திருக்கச்‌ செய்கிறேன்‌” என்று 
கூறி இளவரசி செந்தாமரை துயில்‌கொண்டி 
ருக்கும்‌ அறையை நோக்கி நடந்தான்‌ மணி 
வண்ணன்‌, அரசரும்‌ பின்தொடர்ந்தார்‌. அரசி 
யூம்‌ ஓடி வந்தாள்‌, அமைச்சர்களும்‌, அதிகாரி 
களும்‌ அரண்மனையில்‌ உள்ள அத்தனை வேலை 
யாட்களும்‌ இளவரசியின்‌ அறைமுன்னே 
கூடிவிட்டார்கள்‌. 

மணிவண்ணன்‌ பள்ளம்பாடிப்‌ பிள்ளை 
யாரை வணங்கினான்‌. தனக்கு உதவி செய்த 
வன தேவதையை வணங்கினான்‌. கொண்டு 
வந்த தண்ணீர்ச்‌ செம்பைத்‌ துறந்து தன்‌ 
கையால்‌ இளவரசியின்‌ உடல்‌ முழுவதும்‌ அந்‌ 
நீர்‌ பரவிப்‌ படும்படி தெளித்தான்‌. 

இளவரசி செந்தாமரை கண்ணைக்‌ கசக்‌ 
இக்‌ கொண்டு எழுந்துருந்தாள்‌. தன்முன்‌ 
அழகே உருவான ஓர்‌ இளைஞன்‌ நிற்பதைக்‌ 
கண்டவுடன்‌ வெட்கப்பட்டுத்‌ தலை குனிந்தாள்‌. 
தன்‌ தாய்தந்தையரைக்‌ கண்டதும்‌ ஓடிப்போய்‌ 
அவர்களைக்‌ கட்டித்‌ தழுவிக்‌ கொண்டாள்‌. 

அதன்பின்‌ எல்லோரும்‌ அரசவைக்குச்சென்‌ 
றார்கள்‌. இதற்குள்‌ ஊர்‌ எங்கும்‌ செய்‌இபரவி 
விட்டது. கோயில்‌ குருக்கள்‌ அரண்மனைக்கு 

ஓூடோடியும்‌ வந்தார்‌. மணிவண்ணனை மனதர்‌ 
ரப்‌ பாராட்டி வாழ்த்துக்‌ கூறினார்‌. 

மாமன்னர்‌ சோமசுந்தர மாராயர்‌ பேசினார்‌: 

“குருக்களையா। முதலில்‌ இருபத்தெட்டு 
நாடுகளைப்‌ பரிசளிப்பதற்கே நான்‌ தங்களிடம்‌ 
மறுத்தேன்‌, ல நாட்கள்‌ சென்ற பிறகுதான்‌ 
தங்கள்‌ ஏற்பாட்டிற்கு ஒப்புக்கொண்டேன்‌. 
இப்பொழுதோ ஐர்பத்தாறு தேசங்களையுமே 
மணிவண்ணனிடம்‌ ஓப்படைக்க முடிவு செய்‌ 
துவிட்டேன்‌. அது மட்டுமல்ல, இளவர செந்‌ 
தாமரையையும்‌ இவனுக்கே இருமணம்‌ புரிந்து 
வைக்க எண்ணுகிறேன்‌. மணிவண்ணன்‌ செக்‌ 
தாமரையை மணந்து முடிசூடி இந்த மாநிலத்தை 
யாளட்டும்‌. நான்‌ ஓய்வு பெற்று அமைதி நாடிச்‌. 
காலங்கழிக்கப்‌ போகிறேன்‌” என்றார்‌ 

மாமன்னரின்‌ .இந்த முடிவு எல்லோரை 
யும்‌ மஇழ்ச்சியடையச்‌ செய்த்து, 

மணிவண்ணனின்‌ தாய்தந்தையரும்‌ ஆசி 
ரியரும்‌ அரண்மனைக்கு வரவழைக்கப்பட்டனர்‌. 

இருமணத்துற்கும்‌ முடிசூட்டுவிழாவிற்கு? 
ஆன ஏற்பாடுகள்‌ உடனடியாகச்‌ செய்பப்‌ 
பட்டன. 

எல்லாம்‌ சிறப்பாக நிறைவேறின. 

பத் 





அண்கு 


தமிழாலயம்‌ வெளியீடுகள்‌ 


நாச்சியப்பன்‌ பாடல்கள்‌ 1 ரூ. 13.60 
நாச்சியப்பன்‌ பாடல்கள்‌ 1 ரூ. 15.00 
தியாகச்சுடர்‌ ரூ. 4.00 
அமுதும்‌ தேனும்‌ பாலும்‌ ரூ, 7.50 
நாரா நாச்சியப்பன்‌ எழுஇய 
அறுவர்‌ நூல்கள்‌ 

பஞ்ச தந்திரக்‌ கதைகள்‌ ரூ. 10.00 
அசோகர்‌ கதைகள்‌ ரூ. 2,00 
இறைவர்‌ திருமகன்‌ ரூ. 4.00 
ஏழாவது வாசல்‌ ரூ. 3.30 
இறக்கை மனிதர்கள்‌ ரூ. 3,009 
காக்கைப்‌ பள்ளிக்கூடம்‌ ரூ. 1.25 
சிறுவர்‌ பாட்டு ரூ. 30 
மாயத்தை வென்ற மாணவன்‌ ரூ. 3.00 
தாவிப்‌ யாயும்‌ தங்கக்‌ குதிரை ரூ. 2,50 


வெள்ளைக்‌ காகம்‌ (செல்வி வைலா) ரூ. 2,00 


